

விவேக போதினி

“எப்பொரு ளெத்தன்மைத் தாயினு மப்பொருண்
மெய்ப்பொருள் காண்ப தறிவு” — திருவள்ளுவர்

தேகுதி II }

ஸாதாரணவரு வைகாசிமீ

1910-வரு ஜூன்மீ

{ பகுதி 12

ஞானம்

KNOWLEDGE PAR-EXCELLANCE

ஸ்ரீமார்க்க வழியில் மூன்றுவதாக இருப்பது ஞானம். இதை ஸாதாரணமாக நாம் கூறும் அறிவு என்று எண்ணி விடப்படாது. ஸாதாரணமாகக் கூறும் அறிவுக்கு அறிபவன், அறிபடும் பொருள், அறியும் தொழில் ஆகிய மூன்று இருத்தல் வேண்டும். இந்தத் திரிபுடி (மூன்றும்) ஒடுங்கிப் பிடித்து தனித்து, இன்னதென்று வாக்கினுள் கூறெனாத தாயும், மனத்தால் நினைக்கொணாததாயும் உள்ள ஒன்று இருக்கின்றது. அதுவே எக்காலத்தும் உண்மையாக அழிவற்று நிற்பது; மற்றவைகள் எல்லாம் உண்மையல்ல, என்று மாறாது நிற்குநிலைக்கே ஞானம் என்று பெயர். இந்த ஞானத்தை உள்ளவாறு அறிந்து தெளியப்படுவோம்.

இந்த ஞானத்திற்குக் காரணம் சிரவணம், மனன், நிதித்யாஸனம் ஆகிய இவைகளே. இதைத் தாயுமானவர் “கேட்டலுடன் சிந்தித்தல் கேடிலாமெய்த் தெளிவு” என்றார். இதில் சிரவணம் குரு சாஸ்திரி முடிவான விஷயங்களை எடுத்துக்கூறுவதைக் கருத்திட்டுக் கேட்பது. மனன் என்பது சுருதி, யுக்தி மூலமாகக் கேட்ட குருமொழியை மனத்தில் ஆலோசித்து ஒருவாறு நிலைநிறுத்திக்கொள்வது. நிதித்யாஸனம் என்பது குருமொழியின் முடிவில் மனதை நிறுத்தி நிஷ்டை பழகுவது. இவைகளால் பிரஹ்மம் இருக்கிறது என்ற உணர்ச்சியில்லாத நிலையாகிய அஞ்ஞானமும், குருமொழியில் பூர்ண நம்பிக்கை வரவொட்டாது தடுக்கும் ஸந்தேகமும், ஜகத்மெய்தே ஹமே நான் என்று அடிக்கடிவரும் விபீதபாவனையும் முறையே நீக்க, பிரஹ்மம் இத்தன்மையது என்ற மாறா ஞானமுண்டாகும்.

இந்த ஞானத்தின் ஸ்வரூபம் என்ன? ஸத் (உண்மையானது) இன்னது, அஸத் (பொய்மானது) இன்னது என்று உள்ளபடி பகுத்தறிவதே ஞானமாகும். பகவான் கீதையில் “ஸத் ஒருநாளும் இல்லாமலிருக்காது, அஸத் என்பது என்னாலும் உள்ளது

என்று கூறத் தகாதது” என்று கூறியிருக்கிறார். அதாவது மூன்று காலத்திலும் பாதிக்கப்பட்டது நிலத்திருப்பதே ஸத்; ஸதாமாறிக்கொண்டிருப்பதே அஸத் என்பது தெரியவருகிறது. பரம்பொருள் ஒன்றே ஸத்; மற்றவை யெல்லாம் அஸத் என்று உணர்வதே ஞானத்தின் ஸ்வரூபம்.

இதில் உள்ளபடி நிலத்தவன் மனதில் நான் வேறு என்ற எண்ணம் திரும்பவும் எழவொட்டாது தடுத்தலே இதன்காரியம். எப்படிப்பட்ட மஹாகு இருப்பினும் அவன் மனதில் அஹங்காரம் வெகு நுட்பாக ஒளித்திருக்கும். இது பற்றியே ஓர் கவி “ஆன்றோர் அடி அழுக்கு இவ்வஹங்காரமே” என்று கூறுகிறார். மஹான் சற்றே மொத்திருப்பாராயின் இந்த அஹங்காரம் வெளிக்கிளம்பிவிடும். ஜடபாதர் முதலியோரே இதற்கு உதாரணம். இம்மாதிரி அகங்காரத்தை எழவொட்டாது தடுத்து முடிவில் இதை வேரோடு கல்லுவதே ஞானத்தின் முக்கிய காரியம்.

இந்த ஞானத்தில் எதுவரையில் பழகவேண்டும்? இப்பொழுது நமக்குத் தேகம் நான் என்ற எண்ணம் எவ்வளவு திடமாக இருக்கிறதோ அவ்வளவு திடமாகப் பிரஹ்மம் நான் என்ற எண்ணம் வலுஜமாக வரும் வரையில் இந்த ஞானத்தில் பழகவேண்டும். இதைத்தான் திருபுடிபாவம் நீக்குவரையில் பழகவேண்டும் எனப் பெரியோர் கூறுவர்.

இதன்பலம் மோகூழ்ம். அதாவது உலக விஷயம் முதலியவைகளிலிருந்து முற்றிலும் விடுபட்டுப் பரம்பொருளாக உள்ளது உள்ளபடி நிற்கல். இம்மாதிரி சிற்பதற்கு ஞானமே ரோண ஸாதனம்; ஏனெனில் ஞானம் உலகவிஷயங்களுக்கு வேர் போன்றதாகிய திரிபுடியை அழிக்கும் திறனுடையது.

இதப்பற்றியே வித்யாஸன் ஸ்வாமிகள் பஞ்சதசப்பிரகரணத்தில், “ஞானத்திற்கு நேரது, சிரவண மனன் நிதித்யாஸனம்; ஸ்வரூபம், ஸத்அஸத்தபாவனை; காரியம், மறுபடி அகங்காரம் எழாதிருத்தல்; எல்லை, பிரஹ்மம் தான் என்ற திடம் வரும் நிலை; பலம், மோகூழ்ம்” என்று.

விவேக போதினி

தோகுதி 2]ஸாதாரணஸ்ரூ வைகாசிமீ [பகுதி 12

முக்ய உபநிஷத்துக்கள்

THE PRINCIPAL UPANISHADS

I & II. ஈசகேன உபநிஷத்துக்கள்

THE ISA & THE KENA

எல்லாவித புருஷார்த்தங்களைப் பார்க்கிறும் பரமாத்மாவை உணர்ந்து தெளிவதே மிகச் சிறந்தது என்ற விஷயத்தை வற்புறுத்துவதே ஈசோபநிஷத்தின் நோக்கம். இதில் பக்குவியான சிஷ்யன் ஒருவன் ஓர் குருவை அடுத்து முடிவான பரமபதத்தைத் தரக்கூடிய ஞானம் எது என்று கேட்க, அவனுக்கு ஆசார்யன் விடை கொடுப்பதாகக் கொண்டு, முமுகூஷுக்கு அவசியம் இருக்கவேண்டிய உணர்ச்சியை இந்த உபநிஷத்து நன்றாக எடுத்துரைக்கின்றது.* இந்த உபநிஷத்தின் விஷயம் பின்வருவது.

முமுகூஷுக்கு இரண்டு மார்க்கங்கள் ஏற்பட்டிருக்கின்றன. அவையாவன: ஞானமார்க்கம், கர்மமார்க்கம் ஆகிய இவைகளே. இவை இரண்டினுள் முன்னது மிகச் சிறந்தது. பிரஹ்மத்தை உணர்ந்த ஞானிகள் எல்லாவற்றையும் பிரஹ்மமாகவே பார்க்கின்றனர். எல்லா விஷய ஆசைகளையும் ஒழித்து, ஞானிகள் எல்லாம் பிரஹ்மம் என்ற நினைப்பிலேயே ஈடுபட்டிருக்கவேண்டும். பரம்பொருளை உள்ளபடி உணர்ந்து, அது மாறாதது, தேஹ (விஷய) ஸம்பந்தமற்றது, ஸர்வஜ்ஞம் பரிசுத்தமா

னது, எல்லாவற்றிற்கும் ஆதாரமானது, எவ்வுயம்புலானது, எல்லாவற்றிலும் இருப்பினும் அவைகளால் தடுக்கப்படாதது, மனம், இந்திரியங்கள் இவைகளுக்கு அப்பாற்பட்டது, அது எல்லாவற்றிலும் இருப்பது, அதனுள் எல்லாம் அடங்கியது என்று அறிந்து தெளிந்தால் ஒருவன் ஸகலவித புருஷார்த்தங்களை யும் அடைந்தவனாவான். இதன்மேல் அவனுக்குத் துக்கம், மயக்கம் இரண்டும் ஏற்படாது.

மனம் சுத்தப்பட்டு இம்மாதிரியான சிறந்த எண்ணங்கள் அதில் குடிசெழ்வது மிகக் கஷ்டம். இம்மாதிரி எண்ணங்களில் ஈடுபட்டு நிற்கத் திறனில்லாதவர்கள் வைதிக கர்மங்களைச் செய்தே தீரவேண்டும். இந்த முடிவை மூன்றுவிதமாக அடைய முயலலாம். அவையாவன: கர்மங்களை மூடமாகச் செய்தல், பரம்பொருளை (ஒருவாறு) உணர்ந்து நிற்கல், பரம்பொருளை உணர்ந்து கர்மம் செய்தல் ஆகிய இவைகளே. இம்மாதிரி பழகுவதால் மனிதன் இறந்தபின் பரமபதத்தை அடைவன். ஞானத்தை விருத்தி செய்துகொண்டே கர்மம் செய்தால் வரவா அப்பியாவிக்குச் சிறந்த விஷயமாகக் கள் உண்டாகும். இதனால் இவனுக்கு ஸுகங்களில் உள்ள இச்சை குறைக்கப்பட்டு முடிவில்வரும் ஞானத்தை ஏற்பதற்கும் இவன் அதிகாரியாவான். இப்படி இருப்பினும் இந்த மார்க்கம், பிரஹ்மஞானத்தை விட மிகத் தாழ்ந்ததே. ஏனெனில் பிரஹ்ம ஞானத்தால் உண்மை ஞானமும் ஆனந்தமும் உண்டாகும். முன்னதால் நிலைபிழலாப் பலன்களே ஏற்படும்.

இனித் தளவகார உபநிஷத்து என்று கூறப்படும் கேலோபநிஷத்தை எடுத்துக்கொள்ளுவோம். இதன் முதல் மந்திரம் கேன (எதனால்) என்ற கேள்விப் பதத்தொடு தொடங்குவதால் இந்த உபநிஷத்திற்கு இப்பெயர் வந்தது. பிரஹ்மம் ஒன்றுதான் முடிவாகத்தனிக்கும்

* உபநிஷத்துக்கள் பொதுவாகக் குரு சிஷ்ய ஸம்பந்தமாகவேயிருக்கும் இவைகளுக்கு முன்னர் கூறப்படும் சாந்திமந்திரமும் பொதுவாகத் தவிவசனத்திலேயே யிருக்கும். அதாவது குரு, சிஷ்யன் ஆகிய இருவருக்கும் சாந்தி உண்டாகட்டும் என்ற பிரார்த்தனை ரூபமாக இருக்கும்.

உண்மைப்பொருள், அது இவ்வாறு உலக ஸம்பந்தமான எண்ணங்களுக்கு அப்பாற்பட்டு வேறாக இருப்பது, என்பதை ஸ்தாபிப்பதே இதன் முக்கிய நோக்கம். இதில் சிஷ்யன் குருவை நோக்கி 'யாரால் நியமிக்கப்பட்டு மனது தன் வேலையையும், பிராணன் தன் வேலையையும், வாக்கு உச்சரிப்பு என்ற தன் வேலையையும், கண் காது முதலியவைகள் தமது தொழில்களையும் செய்கின்றன?' என்று பல கேள்விகள் கேட்கிறான். இதற்குப் பதில் கூறப்புகும் ஆசாரியன் முதலில் 'ஸகலத்திலும் ஸம்பந்தப்பட்டதான ஆதிகாரணம் ஒன்று இருத்தல்வேண்டும். இது ஸ்வதலித்தமாயும் ஒன்றின் காரியமாகாமலும் இருத்தல் வேண்டும்' என்ற கொள்கைகளைப் பின்பற்றியே மறு மொழி கூறுகிறார். 'காதுக்குக்காதாகியும், கண்ணுக்குக் கண்ணாகியும் உள்ள ஓர் ஆதிகாரணப் பொருள் உண்டு. இந்த ஆதிகாரணந்தான் காது முதலிய இந்திரியங்களுக்கு அவைகள் தொழில்களை நடத்தும் சக்தியைக் கொடுப்பது. இதனால்தான் அறிவு உண்டாவது. இந்த ஆதிகாரணமாகிய உண்மையான பரம் பொருளை உள்ளபடி அறிந்தால் உடனே ஒரு வனுக்கு நித்யத்வமும், பூர்ணத்வமும் வரும்.

இம்மாதிரி ஒருவாறு குறிப்பாகத்தான் பிரஹ்மத்தின் லக்ஷணத்தைக்கூற முடியும். பிரஹ்மம் மனோவாக்கெட்டா வஸ்துவாத லால் வேறு எவ்விதத்திலும் அதை விளக்க முடியாது. நமது ரிஷிகள் பிரஹ்மம் அறியப்படும் பொருளைவிட வேறாகியிருப்பதாயும், அறியக்கூடியதாகிய பொருளுக்கு அப்பாற்பட்டதாயும் உள்ளது என்று மதிக்கின்றனர். பிரஹ்மம் என்ற பரம்பொருள் வரம்புள் அடங்காததால் உலக விஷய ஸம்பந்தமாகி எண்ணங்களையே பொருளாக உடைய வாக்கால் அதை நேரிட வர்ணிக்கமுடியாது. உபரிஷத்தில் வரும் விகந்தா (அறிபடுபொருள்), அவிந்தா

(அறிப்படாததாகியும், அறியக் கூடியதாகியும் உள்ள பொருள்) என்ற இரண்டு பதங்களும் வ்யக்தம் (வெளிப்படை) அவ்யக்தம் (மறைவு நிலை) என்று உலகத்தின் விஷயமாகக் கூறப்படும் இரண்டு பதங்களது பொருளை முறையே அடக்கி உள்ளவைகள். வெளிப்படையான பிரபஞ்சமானது நமது இந்திரியங்களுக்குப் புலப்படும் எல்லாக் கோளங்களும், இது காரியம். மறைவாகி இருப்பது இந்தத் தோற்றப் பிரபஞ்சத்திற்கு ஸுபக்ஷ்மமாக இருந்து காரணமாக இருப்பது, இது எளிதில் புலப்படாதது, ஆகிலும் ஸுபக்ஷ்மமாக அறியக்கூடியதே. பிரஹ்மமோ இவ்விரண்டிற்கு அப்பாற்பட்டு இவைகளுக்கும் காரணமாக இருப்பது. ஆதலால் இது இந்திரியம் முதலியவைகளால் அறியக்கூடிய வஸ்துவல்ல, ஆனால் இந்தப் பரம்பொருளாலே தான் ஸகல இந்திரியங்களும் உண்டாகிய தொழில் நடத்துகின்றன. இது இல்லாவிடில் எல்லாம் செயலற்று நிற்கும்.

ஆகவே பிரஹ்மத்தைப் பற்றிய உணர்ச்சி எல்லாம் ஸாதாரண உலகவிஷய உணர்ச்சியைப் போன்ற இந்திரியாதிகளால் நேரிட உண்டாகக்கூடியவையல்ல. பிரஹ்மம் என்ற ஓர்வஸ்து இருந்தே தீரவேண்டும். அது இதன்மையை உடையது என்று நேரிடவர்க்கு கமுடியாது. நமது இந்திரியாதிகளால் ஏற்படும் அறிவு அனந்தவஸ்துவாகிய பிரஹ்மத்தைச் சென்று எட்டாது. பிரஹ்மத்தை நேரிட அறிய முடியாததால், அது அறியக்கூடியதென்றும் சொல்ல முடியாது, அதை நாம் அறியவில்லை என்றும் கூறமுடியாது. பிரஹ்மம் அறியக்கூடியது, அதாவது அது பிரபஞ்ச காரணம், மனம், முதலியன என்று வர்ணிக்கக்கூடியது என்று எண்ணுபவர் பிரஹ்மத்தை உண்மையாக உணர்ந்தவர் அல்லர். இம்மாதிரியாகப்பிரஹ்மத்தை உணர் முடியாது

என்று உணர்ந்தவரே பிரஹ்மத்தை உண்மையாக உணர்ந்தவர். இதைப் பின்வருமாறு விளக்கலாம். மனிதனது புத்தியே அறியும் சக்தியை உடையது. அதனால் அறியப்படும் பொருள் அதைவிட வேறாக இருத்தல் வேண்டும். எவ்வளவு ஸூக்ஷ்மமாக மனிதன் அறிந்த போதிலும் அங்கும் அறிப்பென்பொருள் அறியும் பொருளைவிட்டு வேறாகவே நிற்கும். இம்மாதிரி வேறாகநிற்கும் இருபொருள்கள் கண்ட (அளவுள் அடங்கிய)வஸ்துக்களாதல்வேண்டும். ஆகவே மனிதனால் அளவுள் அடங்கக்கூடிய அதாவது கண்ட வஸ்துக்களையே உணரமுடியும். பிரஹ்மமோ அகண்டம் (அளவுள் அடங்காதது). ஆகவே மனிதன் அறிவால் அதை உள்ளபடி அறியவே முடியாது. மனிதன் தேகதாரியாக இருந்து இந்திரியங்களில் ஈடுபட்டிருக்கும் வரையில் பிரஹ்மத்தைப் பூர்ணமாக அறியமுடியாது. இம்மாதிரியான மனிதர்கள் வரவர பிரஹ்மத்தைத் தமது அப்பியாஸ பலத்தால் அணுகலாமே ஒழிய அதை முற்றிலும் உணரமுடியாது என்பதே. ‘உண்மையில் பிரஹ்மத்தை அறிய முடியாதென்று தெளிந்தவர்களே பிரஹ்மத்தை உண்மையில் உணர்ந்தவர்கள்’ என்ற உபநிஷத்வாக்கியத்தின் பொருள். ஆகவே இந்திரியாதிகள் மூலமாகவே அறியும் பழக்கம் உடைய ஒருவனுக்குத் தன்புத்தியால் பிரஹ்மத்தை அறிய முடியாது என்ற உணர்ச்சியே பாமஞானமாகும். பிரஹ்மத்தை அறிவது என்பது பரம்பரம் விருத்தமான பதங்களை உடைய வாக்கியம். புத்தி அறியும் தொழிலை நிறுத்திவிட்டு அடங்கி நின்றால் அப்பொழுதுதான் பிரஹ்மம் உண்மையாக வெளியாகும்.

முன் எடுத்துக்காட்ட முயன்றபடி உணரும் உணர்ச்சிதான் மனிதன் அடையவேண்டிய மிகச் சிறந்த புருஷார்த்தம். பிரஹ்மத்தை வேறு எவ்வாறு உணர்ந்தபோதிலும்

மனிதன் துக்கம் தொலையாது. இது ஜீவனை மறுபடியும் பிறந்து இறந்து வருந்தும்படி செய்யும். உலக வாழ்க்கையில் ஏற்படக்கூடிய துக்கங்கள் மாறாமலிருக்கும்.

முற்கூறியவைகள் முதலிரண்டு பாகங்களில் உள்ள விஷயம். இந்த உபநிஷத்தில் பின்னிரண்டு பாகங்களில் முற்கூறிய விஷயங்களை விளக்கும் ஓர் கதை காணப்படுகிறது. பிரஹ்மம் அஸுரர்களை ஜபிக்க, தேவர்களுக்குச் சிறப்பு உண்டாயிற்று. அப்பொழுது தேவர்கள் “ஜயம் நம்முடையது. இந்தச் சிறப்பு நம்முடையது” என்ற கர்வங்கொண்டு தமக்கு இவை எல்லாம் பிரஹ்மத்தினிடமிருந்து உண்டாயின என்பதை மறந்துவிட்டனர். இந்த மயக்கத்தை நீக்கப் பிரஹ்மம் அவர்கள் முன் ஓர் அற்புத உருவுடன் வந்துநின்றது. அப்பொழுதுகூட பிரஹ்மத்தின் சிறப்பு அவர்களுக்கு விளங்காமல் போக, தேவர்கள் “இந்த உருவம் வணங்கத் தக்கதோ?” என்று சங்கடத்தனர். இந்த ஸமயத்தில் அவர்களிடம் வந்த அக்னியை அவர்கள் இந்த விஷயத்தின் உண்மையை உணர்ந்துவரும்படி ஏவினர். அக்னி பிரஹ்மத்தினிடம் ஒடோடியும் வந்து தனது எரிக்கும் சக்தியைப் பற்றிப் புகழ்ந்து பேசற்று. இதைக்கேட்டதும் பிரஹ்மம் ஓர் சிறு புல்லை எதிரேவைத்து “இதை எரி பார்ப்போம்!” என்றது. அக்னி தன்னால் ஆனமட்டும் பார்த்தது. அதனால் ஒன்றும் முடியாமல் போய்விட்டது. இதன் பின்புகூட அக்னிக்குப் பிரஹ்மத்தின் சிறப்பு விளங்கவில்லை. பின்னர் தேவர்களால் வாடி அனுப்பப்பட்டுப் பிரஹ்மத்தினிடம் வந்து “நான் எல்லாவற்றையும் பஞ்சாகப் பரத்திக் கொண்டு போய்விடுவேன்” என்று பெருமை பேசற்று. அப்பொழுது பிரஹ்மம் ஓர் சிறு புல்லை முன்பு வைத்து “எங்கே இதை அடித்துக்கொண்டுபோ பார்ப்போம்!” என்றது.

அப்பொழுது வாயுவின் சிரமமும் வீணாகிற்று. பின்னர் தேவர்கள் இந்திரனை அனுப்பினர். இந்திரன் வந்ததும் பிரஹ்மம் மறைந்தது.

பார்த்தான் இந்திரன்! ஆச்சரியம் அடைந்தான்! “இவ்வளவு அற்புத சக்தி உடைய இர்தவஸ்து என்னமாக இருக்கலாம்,” என்ற எண்ணம் எழ அவன் பரவசமாக அந்தவஸ்து வைப்பற்றியே தியானிக்கத் தொடங்கிவிட்டான். அப்பொழுது தன் மனதுள் பரவத ராஜ குமாரியாகிய உமை ஸர்வாலங்கார பூஷிதையாகத் தோன்றுவதைக்கண்டு ஆனந்த முற்றான். அவளை நோக்கி “இப்பொழுது மறைந்துபோனது வணங்கத்தக்கது தானா?” என்று இந்திரன் கேட்டான். அதற்கு அவன், “இந்தப் பிரஹ்மம்தான் வணங்கத்தக்க பொருள். இது ஒப்பு உயர்வற்றது. இந்தப் பிரஹ்மம் ஜயித்ததால்தான் உங்களுக்கு இவ்வளவு சிறப்பு ஏற்பட்டது” என்று மறுமொழி கூறினான். உமையின் வாக்கியத்தால் இந்திரனுக்குப் பிரஹ்மஜ்ஞானம் வந்தது. தான், அக்கனி, வாயுமுதலிய ஸகல தேவதைகளுக்கும் சக்திகொடுப்பது இந்தப் பரப்பிரஹ்மம்தான். இவனன்றி ஓரணுவும் அசையாது. இவன் மின்னலைப்போல அற்புதப் பிரகாசத்துடன் தோன்றிமறைதலால் இவனை இந்திரியங்கள் உணர மாட்டா. ஆதலால் மனதால் தியானம் செய்து ஒவ்வொருவனும் தன் உணர்ச்சியை விசாரப்படுத்திக்கொள்ளவேண்டும். இவ்வாறு பிரஹ்மத்தை அறிபவனே எல்லோராலும் ஆராதிக்கத் தகுந்தவன். இந்தச் சிறந்த ஞானத்தை அடைவதற்கு இந்திரிய நிரோதம், பரிசுத்த கர்மங்கள், தியானம் ஆகிய இவைகளே முக்கிய ஸாதனங்கள். அநேக சாகைகளோடு கூடிய வேதங்களே பிரஹ்மவிஷயத்தில் ஆதாரமாயிருப்பவை. ஸத்யமே பிரஹ்மத்தின் நிலைமை. இம்மாதிரி பிரஹ்மத்தை உணர்ந்தவன் பரிசுத்த கர்மம், எண்ணம் ஆகிய இவைகளால் ஸகல பாபங்களிலிருந்து விடுபட்டு மாறுபுரம பதத்தில் நிலைபெறுவான்; இதுவே உபநிஷத்.

ஓம் தத்ஸத்.

சிலப்பதிகாரக்கால

ஆராய்ச்சி

THE DATE OF SILAPADIKARAM

பண்டைக்காலத்துச் சிறப்புற்று விளங்கி, சேர, சோழ, பாண்டிய அரசர்களால் போற்றப்பட்டு, முதல், இடை, கடையென்னும் முச்சங்கத்தார் காலத்தும் ஒங்கிச்செழித்து வளர்ந்த அமிழ்தினுமினிய தமிழ்ப்பாஷையில், ஐம்பெருங்காப்பியங்க ளெனவழங்கும் ஜீவக சிந்தாமணி, சிலப்பதிகாரம், மணிமேகலை, குண்டலகேசி, வளைபாபதி யென்னும் பௌத்த, சூழ்மண நூற்கள் எக்காலத்தன, எனும் வினா சென்ற சொற்பகாலமாக ஆங்கிலங்கற்ற வித்வான்களாகிய மேனாட்டார், கீழ்நாட்டார் எனும் இருவகுப்பினருடைய மனதிடத்தும் குடிக்கொண்டிருக்க, இதுபரியந்தம் யாதொரு திருப்திகரமான விடையும் வெளிவந்ததாகத் தோன்றவில்லை. ஸுமார் இருபது ஆண்டுகளுக்கு முன்னமேயே, மேனாட்டுப் பாதிரிகளில் ஒருவரும், தமிழில் மிகப்பாண்டித்தியம் அடைந்த வருமான காலஞ்சென்ற G. U. போப்பையர் (Rev. G. U. Pope) அவர்கள், முதன் முதல்தாம் தெய்வப்புலமைத் திருவள்ளுவநாயனார் அருளிய திருக்குறளைத் தமிழ்நாட்டார் மாத்திரமல்ல மற்றென்னாட்டாரும் ஒதிப்பயன் பெறுதல்கூடும் என்றறிந்து, ஆங்கிலத்தில் மொழிபெயர்த்தார். அந்நூலின் பாயிரத்தில், திருக்குறள் செய்த காலத்தை வரையறுக்கையில் பின்வருமாறு வரைந்துள்ளார்: “நம் ஆசிரியர் காலத்தைத் திண்ணமாய் வரையறுக்கப் போதுமான சாதனங்களில்லை, ஆயினும், கி. பி. 800 முதல் கி. பி. 1000க்குள் இருக்குமென வெண்ணுகிறேன்.” இவருக்கு வெகு நாளைக்குப் பிறகு மற்றுமொருவித்வான், தாமியற்றிய தமிழ் (Essay on Tamil) என்னும் நூலில் “குறளாசிரியர் திருவள்ளுவ

னார், சிலப்பதிகாரம், மணிமேகலை ஆகிய இவ்
விரண்டின் நூலாசிரியர்கள் காலத்திற்கு முற்ப
ட்டவர். சுமார் ஒரு நூற்றாண்டிற்கு முன்னுவ
திருக்கவேண்டும்” என்று எழுதியுள்ளார்.
ஆனால் அன்னவர் தம் நூன்முதத்தில் 5-வது
பக்கத்தில், “குறளாசிரியர் திருவள்ளுவர்
கி. பி. இரண்டாமாண்டிலிருந்தவர். வியம்ம
ளத்தரசன் முதல் கயவாகுவின் காலத்தவர்”
என்று கூறியுள்ளார்.

இது நிற்க, அகச்சாதனம், புறச்சாதனம்
எனும் இரண்டினுள் முன்னேயதில் நமக்கு
யாவது? என்று சற்று ஆராய்வாம்.

1. சிலப்பதிகாரம், மணிமேகலை யெனும்
இரண்டு நூற்களினின்றும், அவற்றின் ஆசிரி
யர்கள் ஒரேகாலத்தவர் என்பது நன்கு விள
ங்குகின்றது. சேரநாட்டரசன் தம்பியும் சிலப்
பதிகாரத்தின் ஆசிரியருமான இளங்கோவடி
கள் தம் நூலுக்கு வேண்டிய கருவிகளை மணி
மேகலை யாசிரியர் மதுரைக்கூலவாணிகன் சாத்
தனார் மூலமாய்ப் பெற்றார் என்பதும் தெரி
ந்த விஷயம்.

2. சிலப்பதிகாரக் கதாநாயகன் கோவ
லன், மாதவி மூலமாய்ப் பெற்ற மணிமேகலை
துறவு புகுந்து பொளத்தபிஷ்டுணிக் கோலங்
கொண்ட வன்மையை விவரிக்கின்றவிடத்து,
ஆசிரியர் பொளத்த தர்மங்களை விவரியா நிற
கின்ற பான்மையை நோக்குங்காலத்துப் பொள
த்தமதம் அக்காலத்துத் தமிழ்நாட்டில் மிக
வும் தழைத்தோங்கி நின்றதாகவே யெண்ண
வேண்டியிருக்கிறது.

3. அக்காலத்து, சேர, சோழ, பாண்டிய
வரசர்கள் முறையே, சேங்குட்டுவன், கரிகா
லன், நெடுஞ்சேழியன் எனவும் அறிகிறோம்.
சிலப்பதிகாரம் கடைக்காலதையில் கயவாகு
வென்னும் ஓர் அரசன் இலங்கையிலிருந்து
சேரநாடு வந்து, அங்குக் கண்ணகிக்குப் பத்து
னிக் கடவுளெனப் பெயரிட்டு, கோயில் கட்

டித் தெய்வமாக வணங்குவதைக்கண்டு, தன்
நாடுசென்று அங்கும் கண்ணகிக்குக் கோயில்
கள் கட்டி வணங்கி வந்ததாகவும் கூறப்படு
கிறது. இனிப் பொளத்தமதம் எக்காலத்துத்
தென்னாட்டில் கூடினமடைய வாரம்பித்தது
என்பதை, அடுத்த சஞ்சிகைபிற கூறுவாம்.
பல ஆதாரங்களைக் கொண்டு கி. பி. மூன்றாவ
தாண்டில் தலை சாய நேரிட்டதென்பதைமட்
டும் இங்கு ஒப்புக்கொள்வோம்.

காலஞ்சென்ற கனகசபை பிள்ளையவர்கள்
‘ஆயிரத்தெண்ணூறு வருஷங்களுக்குமுன்
தமிழர்களின் நிலைமை’ (The Tamils Eight-
teen Hundred Years Ago) என்னும் தம்
நூலில் கி. பி. முதல், இரண்டாவது நூற்றாண்டு
களிலிருந்த பாண்டியவரசர்களில் ஐவர் பெய
ரையும் அவ்வவர் காலத்தையும் கூறுகிறார்.

நெடுஞ்சேழியன் I., கி. பி. 50-75.

வேற்றுவேற் செழியன், கி. பி. 75-90.

நெடுஞ்சேழியன் II., கி. பி. 90-128.

உகாப்பெருவழுதி, கி. பி. 128-140.

நன்மாறன், கி. பி. 140-150.

மேற்கூறியவற்றினின்றும் நெடுஞ்சேழியன்
என்னும் பெயருடைய இருவரில் எவர் நம்
நூலாசிரியர் காலத்தவர் என்றறியவேண்டும்.
[மணிமேகலையாசிரியர் தாம் மதுரையில்
கோவலன் கொலையுண்டதும், கண்ணகி மது
ரையை யெரித்ததும் நேரிற் கண்டதாகவும்
நமக்கு ஓர் ஆதாரமிருக்கிறது. ஆகவே நூலா
சிரியர் காலமும் நூலிலுள்ள விஷயம் நடந்த
காலமும் ஒன்றாகும்.] மதுரை டிஸ்ட்ரிக்ட்
கெஜட்டியரில் (Madura District Gazetteer,
Vol. I, Page 27) “கி. பி. 50-75-அரசாண்ட
நெடுஞ்சேழியன் I. என்னும் பாண்டியவரசன்
கோவலனை முன்பின் யோசியாமல் கொலை
செய்தான் எனக் கூறப்படுகிறது,” என்ற
விஷயம், பின்னர் கூறும் ஆதாரத்தால் பிச
கெனவே கூறப்படவேண்டும். “Ceylon by



an officer late of the Ceylon Rifles” என்னும் நூலில் கஜபாஹு எனும் இரண்டு அரசர்கள் இருந்ததாகவும், அவர்களில் முதல்வர் கி. பி. 113-ல் அரசுபுரிய வாரம்பித்ததாகவும், இரண்டாமவர் கி. பி. 1127-ல் அரசு புரிந்ததாகவும் கூறப்படுகிறது. கயவாகு என்பது கஜபாஹு எனும் வடமொழியினின்றும் வந்த தமிழ்த்திரிபேயாம். ஆகவே கயவாகு காலத்திலிருந்தபாண்டியன் இரண்டாவது நெடுஞ்செழியன் ஆகிறான். இதுவரை நாம் நூலாகிரியர் காலத்தை யொருவாறு வரையறுத்தோம். இனி நூல் எக்காலத்தில் செய்யப்பட்டது என்பதை யாராய்வோம்.

சிலப்பதிகாரத்தினின்றும் ‘கண்ணகி சிலம்பையொடிக்க மாணிக்கப்பரல்கள் சிதறினதும் அரசனும் உயிர் துறந்தான்’ என்று அறிகிறோம். ஆகவே நூல் கி. பி. 128-க்குப் பின்னரே யெழுதப்பட்டிருந்தல் வேண்டும். ஆனால் எப்பொழுது? கண்ணகி மதுரையை எரித்ததும் மேற்றிசை நோக்கி மலநாடடைந்து அங்குச் சவர்க்கம் புக்கதைக்கண்டிருந்த இடையர் மூலமாய் சேரன் செங்குட்டுவன் அறிந்து உடனே இளங்கோவடிகளுடன் அவ்விடம் சென்றான். சென்று அதைக்கண்டு அதிசயித்து அக்கண்ணகிக்குக் கோயில் கட்டுவிக்க ஏற்பாடு செய்யுங்கால் அங்கு வந்திருந்த மதுரைப்புலவர் சாத்தனரை இளங்கோவடிகள் கண்டார். அவர் மூலமாய் மதுரையில் நடந்த விஷயங்களை யறிந்தார். மேலும், மணிமேகலையைத் தான் பாடியாய்விட்டதென்று சாத்தனார் கூற, தன் எண்ணத்தைப் பூர்த்திசெய்ய முடியாது, சிலப்பதிகாரத்தைமட்டுமே பாடினா இளங்கோவடிகள், இவையெல்லாம் அதிசொற்பகாலத்திற்குள்ளாகவே யிருந்தல் வேண்டும். ஆகவே, சிலப்பதிகாரமும், மணிமேகலையும் கி. பி. 128-க்குமேல் கி. பி. 130-க்குள்ளாகவே யெழுதப்பட்டிருந்தல் வேண்டும் எனத் தோன்றுகிறது.

கி. வி. ஸு. மணியம்.

அழக்காறு

ENVY

அழக்காறு என்பது பொருமை; அது அழக்கின் வழி அல்லது அழக்குள்ள வழி என்று பொருள்படும். தாழ்ந்த, அதாவது கீழ்மைபால் பட்ட, வழி யென்றும் பொருள்படும். இவ்வழக்காறு பிறர் நநிலைமையிலிருப்பதைக்கண்டு, மனம் பதைபதைத்துத் தனக்கில்லாததை ஒருவனடைந்திருப்பதா என்று கொள்ளும் தீய நினைவென்று ஒருவாறு சொல்லலாம். அயல்வீட்டார் வாழ்ந்தால், அதைக்கண்டு, கொள்ளும் வெறுப்பு, இதன் முதல்ஸ்வபாவம். அவ்வாழ்வை கெடுக்க முயல்வது இதன் செயற்கையாகும்.

ஸ்ம்ஸராஸாகரத்தில் தத்தளித்துச் செல்லும் ஜீவியகப்பல் உறைந்துடையும் பாறையாக இருப்பது பொருமைதான். இப்பொருமை மோகமுதலிய கீழ் குணங்களைப்போல் கீழ்நிலைமையாற்பட்டது. மலத்தின் குணத்தை அரும்பச்செய்யும் குணமுடைமையாலே திருவள்ளுவர் ‘அழக்காமென ஒருபாவி’ என்றார். பாபகுணத்தையே விருத்தி செய்து நல்லவற்றை எல்லாம் எரிக்கும் தன்மையுடையது.

நெருப்பிந்து ‘சேரந்தாரைக் கொல்லி’ என்று பெயருண்டு. அது பொருமைக்கும் பொருந்தும். தன்னை யுடையாரைக்கொல்லும் கருவி அதுதான். பிறர்பால் பொருமை கொள்வதினால் கோபமரும்பும்; கோபமரும்ப மதிமயங்கும்; மதிமயங்க தனக்கும் தெரியாது பெருங்குற்றம் செய்யுகேளும்; அக்குற்றங்களைப்பற்றிப் பின் ஏன் செய்தோமென்று மனக்கவலையுறத் ‘தன்னெஞ்சே தன்னைச்சுகடும்.’ அதுமாத்திரமன்று. உலகில் வாழ்வார் யாவருக்கும் உலகோடொழுக்கவேண்டியதவசியும், அவ்வாறு செய்யாதுவிடில் அவர் வாழ்

க்கை நிலை மிக வருத்தமடையும். தம் ஆடை உணவு உறையுமிடம் எவையும் துன்பமின்றி அடையவேண்டுமெனின் பொருமை யிருத்த லொல்லாது, வாழ்க்கைக்கு முதலாதாரமாகிய இவற்றை இழக்க நேரும்படிச் செய்யும்.

இது ஒருவிதம் நிற்க, பொருமையின் மற்ற ரோர்நிலையையும் அறியலாகும்:—அது நன்மை பாற் கொள்ளும் தீய வெண்ணம் தீய வழி யுள் மனத்தைச் செலுத்தலாம். மனத்தி லெப்பொழுதும் பொருமை குடிகொள் வதினால் எல்லாரிடத்தும் ஓர் அவநம்பிக் கை கொள்ளச்செய்யும். நல்லவர்கள்பால் பொருமை கொண்டு அவர்க்குக் கெடுதி செய்யவேண்டுமென்று கீழினத்தாரொடு கலத் தல் பொருமையின் முதல் வழி. பின் அக் கீழினத்தார்பால் பொருமையின் ஸ்வபாவத் தினால் அவநம்பிக்கைகொள்ளல்; அதனால் கீழோரைத் தனக்குப் பகைவராக்கிக்கொள்ளல் அதன் பின் வழி, மேலோரைப் பகைத்துக் கொள்ளினும் கொள்ளலாம்; அவர் நமக்குக் கெடுதி செய்யார்; கீழோரைப் பகைத்துக் கொள்ளல் மிக்க கேட்டையுண்டாக்கும். ஆன தினால் கீழோர் பகை பொருமையின் மிக்க தோழகை விளங்கும் நிலைமைக் கடைப்படியா கும். அவை இரண்டுங் கலந்து மனிதனை 'இன்மையிற் புகுத்தி விடும்.' இவற்றை எல் லாம் எண்ணித்தான் திருவள்ளுவரும்,

“அழுக்கா நெனவொரு பாவி திருச்செற்றுத் தீயுழியுத்து விடும்”

என்று கூறியுள்ளார்.

ஆகையால் பொருமையுடையான் நல்லோர் அல்லார் என்னும் இரு திறத்தார்க்கும் ஆகாதவனாகிறான். பின்னவன் யாவராலும் துறக்கப்பட்டு மனநோய்க்கு ஆளாவன். பின் பித்து பிடித்தாற்போல் மயங்கி அப்பித்தால் மனவெறியுண்டாகி மதிமயங்கி தனக்கும் தெரியாது செய்யும் தொழில்கள் அவன்

அழிவைத் தேடிவிடும். இது பொருமையால் வரும் தீங்கை உணர்த்திற்று.

இவ்வாறுமுண்டோ என்னும் ஐயம் தீரு மாறு முற்காலத்திலும் இக்காலத்திலுமுள்ள அதுபவ வழியால் உதாரணம் காட்டுவோம். துரியோதனன், பீமன் வலிவைப் பொறுது பல தீங்கடைந்து,

ஆற்றி வீரவீர யாடிய நான்முதற் காற்றின் மைந்தனோ டெத்தனோ கன்றினேன் சாற்றி நென்வினை தானென்னை யேசுடக் கூற்றின் வாய்ப்புகுந் தேற்கென்ன கூற்றையா!

என்றுகூறி உயிர்விட நேர்ந்தது. ‘அயல் வீடு வாழ்ந்தால் ஐந்துநாள் பட்டினி’ என்றாற்போல வசிட்டினிட்ட உணவால் அவன்மேல் பொருமைகொண்டு காமதேனுவைக் கவரமுயன்ற கௌசிகன் கதையையும் எல்லாரும் அறிவர். காமவியற்கையால் பொருமைபட்ட ஸுந்தோப ஸுந்தர் வரலாறும் தெரிந்ததே! கற்பிற் சிறந்த அருந்திப்பால் பொருமை கொண்ட லக்ஷ்மி, ஸரஸ்வதி, பார்வதி, இவர் மாங்கல்ய பிகைக் கேட்ட நேரிட்ட கதையையும் நாம் படித்திருக்கிறோம். குந்தி மகப்பேறு அடைந் தாள் என்று கேட்ட காந்தாரித் தன் கரு வைத்தாக்கிப் பெற்ற மைந்தரைக் கடையில் துறக்கவேண்டி முடிந்ததை எவரும் அறிவர். கல்விச் செருக்காற்கொண்ட பொருமையால் புகழேந்தியைச் சிறையிலவைத்து ஒட்டக்கூத் தன் பட்டபாடும் நாமறியோமா? மதவெறியால் ஹிந்துக்களின்பேரில் பொருமைகொண்டு கோயில் கோயிலாகக் கொள்ளை கொண்ட பணக்குவியலைக்கண்டு மனங்கலங்கிய கஜ னிமகமத் சரிதையை யார் அறியார்? மைசூர் அரசரின்மேல் பொருமையால் எதிர்த்து மேலோங்கிய ஹைதர் சாயபுவின் வம்சம் எத்தனை நாள் இராஜ்யபாரஞ் செய்தது? குமுணராஜன் மேல் தாயபாகத்தால் பொருமை கொண்டவனைக் கொல்லும்படி ஏவிய அவன் தம்பி

என்ன மன அமைதியை உற்றான்?—இவை முதலான காதைகளிலிருந்து அழுக்காறு அல்லது பொறாமை இத்தகையது என்று ஒரு வரறு அறியலாகும்; அதன் விசாலம் ஒழிபு இத்தகையது என்றும் ஊகிக்கலாகும்.

அழுக்காறை அழித்தற்குப் பிரபலகாரணம் ஒன்றுண்டு. அது வருமாறு:—நியாயஸ்தலங்களிலும் குற்றமுற்றும் விசாரிக்குமிடத்து 'இவன் எண்ணித்தகையது' என்று விசாரித்துப் பின் தீர்ப்பு செய்வார். ஒவ்வோர் காரியத்திற்கும் மனத்திலுள்ள எண்ணம் நல்லது அது அல்லது என்றறியவேண்டியது அவசியம். பொறாமைகொள்வார் உள்ளத்து எண்ணம் கொடியதே என்று நாம் கூறாமலே அறியலாம். ஆதலின் மனவெண்ணத்தைக் கொடுமைபுள் புகுத்தும் பொறாமையை அழிக்க வேண்டுமென்று வற்புறுத்துகிறோம். மேலும் ஒருவன் தமக்குத் தகாதவைசெய்திடில் அவனுக்குத் தீங்கிழைத்தல் அதிசயமன்று. ஆனதினால் அவ்வாறு செய்வதால் ஒருவற்குப் பெருமைவராது. ஒருவர்தமக்குத்துன்பஞ்செய்யினும் அவர்க்கின்பஞ்செய்தலே பெருமைக்கிடமாகும். அவ்வாறிருக்க ஒன்றும் செய்யாது நல்ல நிலையில் இருப்பார் மேல் 'அவர் அவ்வாறு இருத்தலா!' என்று எண்ணங்கொள்ளுதல் நியாயமா? அதன்பின் அவரைக் கெடுக்கமுயல்வதும் தகுமோ? ஆதலின் அழுக்காறென்னு மாற்றைக் கடந்து அறநிலத்திற் சேர்வது மனிதர் நிலைமைக்கு அமைதியை யூட்டும். இது உண்மை மொழி. இதற்கு மனன் என்னும் மந்தியை அடக்கித் தனக்கதை ஆளாக்கிக் கொள்ளவேண்டுமே அல்லாது அதன் வழிப்பட்டுத் துன்பமடைவது நமக்கியலாது.

வா, சேஷகிரி.

விவசாய சம்பந்தமான

குறிப்புகள்

திருநெல்வேலி ஜில்லாவில் பருத்தியைச்

சால் சாலாய் விதைக்கும் முறையின்

அபிவிருத்தி

PROGRESS OF DRILL CULTIVATION OF COTTON IN TINNEVELLY DISTRICT

இம்முறையின் அனுகூலங்களைக் காட்டிய ஒரு குறிப்பு 1909-ம் வருஷத்திய விவசாயப் பஞ்சாங்கத்தில் எழுதப்பட்டிருக்கிறது. இம்முறையில் விதைத்த பயிரின் மாகூலைப்பார்த்த குடிகளுக்கு இதன் அனுகூலங்கள் தெளிவாய்த் தெரியவந்தன. பொதுவாகக் குடிகள் எப்போதும் தாங்கள் அனுஷ்டித்துவந்த பழக்கங்களில் உபயோகமுள்ள சீர்திருத்தங்களைக் கண்டவுடனே, வெகு சீக்கிரத்தில் அவைகளின் உபயோகத்தை அறிந்துகொள்ளும் புத்திக் கூர்மையுடையவர்களாயிருக்கிறார்கள்.

சென்ற வருஷத்தில் அனேக கிராமங்களில் குடிகள் விவசாய டிபார்ட்மெண்டாருடைய வேண்டுகோளின்படி விதைக்காக மறுவருஷம் விதைப்பதற்கு நல்விதையைக் கோறிப் பருத்தியைச் சால்விதைக் கருவிகொண்டு விதைத்துப் பயிரிட சம்மதித்தார்கள். அப்படி விதைத்த ஒவ்வோரிடத்திலும் அந்தப் பயிரின் மாகூலைப்பற்றித் திருப்தி அடைந்தார்கள் என்றே நான் நினைக்கிறேன். ஏனென்றால், சென்ற வருஷத்தில் இம்முயற்சியில் இந்த டிபார்ட்மெண்டாருடன் சேர்ந்து வேலை செய்யக் குடியானவர்களைத் தூண்டுவது கொஞ்சம் பிரயாசமாகவே யிருந்தது. இவ் வருஷத்திலோ அக்கிராமங்களிலும் அவைகளையடுத்த கிராமங்களிலுமுள்ள அநேகக் குடிகள் தங்கள் நிலங்களை இம்முறைப்படி

விதைப்பதற்காக எடுத்துக்கொள்ளும்படி தான்களே வேண்டிக்கொள்கிறார்கள்.

என்றாலும் சென்ற வருஷத்தின் காலநிலை இம்முறையின் மேன்மையைக் காட்டுவதற்கு விசேஷமாய் ஏற்றதாயிருந்தது. அநேக விடங்களில், முக்கியமாக அந்த ஜில்லாவின்

தென் பாகங்களில், விதைப்புக்கு ஏற்ற பருவம் வந்ததினங்கள் வெகு சொற்பந்தான். ஆகையால் சாதாரணமாய் செய்யப்படும் விதமாய் அதாவது கைவிதப்பாய்—பருத்தி விதைக்கப்பட்ட அதிகமான விஸ்தீரணங்களில் விதைகள் முளைக்கவே இல்லை. அப்படியிருக்க விதைக்கருவிகொண்டு அதே காலத்தில் விதைப்பான எல்லா நிலங்களிலும் பயிர் சரியானபடி முளைத்து நிலைபெற்றிருந்தது. இதற்

குக் காரணம் எளிதில் வெளியாகும். விதைகள் முளைப்பதற்கு நிலத்தில் ஈரமிருக்கவேண்டியது அவசியம். ஆனால் கைவிதைப்பில் விதைத்துக் கலப்பைகொண்டு உழுது விதை மூடும்போது, அப்படி ரெகிழ்வடைந்த மண்ணிலுள்ள ஈரம் வெகு சீக்கிரத்தில் காய்ந்து போகிறது. பின் மழைபெய்யாமற் போகுமானால் விதைத்த விதைகள் முளையாமலே போனாலும் போகும். விதைக்கருவிகொண்டு விதைக்கும்போது நிலத்தில் முதல் முதல் 'குண்டகா' என்னும் அலகுக் கலப்பையை ஓட்டுவதால் நிலம் சமமாகி மெதுவடைவது என்று விதையுமுந்தும், மண் உறுதிப்படு

கிறது. விதைகள் எல்லாம் ஒரே ஆழத்தில் விழுகிறது. அதனால், நிலத்தில் ஈரம் வற்றிப் போகக்கூடிய அரும்பருவமாயிருந்தால் அவ்விதமானால் கூடக்கொஞ்சம் ஆழத்தில் விதைகள் விழும்படி செய்யலாம். விதைத்தபின் மறுபடியும் 'குண்டகா' என்னும் கருவியை



ஓட்டினால் விதைகள் சரியாய் மூடப்படுவது மல்லாமல் விதைக்கப் பட்ட மண் சரியானபடி உறுதியடைந்து விடும். விதைத்தநிலம் இப்படி உறுதியடைந்து அதன்மேல் துண்ணிய ரெகிழ்வடைந்த மண் மூடிக்கொண்டிருந்தால், சாதாரணமாக உழுதமண் படைமுழுவதும் ரெகிழ்வாயிருந்தால் எவ்வளவு சீக்கிரத்தில் அதிலிருக்கும் ஈரம் காய்ந்து போகுமோ அவ்வளவு சீக்கிரத்தில் காய்ந்து போகாது.

விதைக்கலப்பைகொண்டு விதைத்த நிலங்களிலெல்லாம் பயிர் சரியானபடி முளைத்ததின் காரணம் இதுதான்.

விதைக்கருவிகொண்டு விதைப்பதில் கிருஷிகர் மனதில் பதிந்த மற்றொரு அனுபவம் என்னவெனில் அதனால் விதைப்பு வெகு சீக்கிரத்தில் நடந்த முடிவாதல். விதைக்கருவியும், குண்டகாவென்னும் அலகுக் கலப்பையும் உபயோகிக்கும்போது இரண்டு ஜதைக் கால்நடைகொண்டு ஒருநாளில் ஐந்து ஏக்கர் நிலத்தை விதைத்து விதைமூடலாம். ஆனால் கைவிதைப்பாய் விதைத்தால் அந்தக்கால்நடைகளைக் கொண்டு இரண்டு ஏக்கர் நிலத்தான் விதைக்கக்

கூடும். இந்த ஜில்லாவில் இது முக்கியமாய் கவனிக்கவேண்டிய விஷயம். ஏனென்றால் அநேகவிடங்களில் பருத்தி விதைப்புக்காலமும், இவ்விராஜதானியின் இந்தப் பாகத்தில் முக்கியமான உணவுதானியமாகிய கம்புப்பயிரின் ஊடே பயிருழவு நடத்துங் காலமும் ஒன்றாயிருக்கிறது.

இரத்தப்பருத்திப் பயிருண்டானபின் செய்யும் பருவங்களைப்பற்றி யோசிக்குங்கால், கால்நடைகளைப் பூட்டியோட்டும் சிறுபிராடிக்குக் கருவிகள் அல்லது 'தந்துலு' என்னும் கருவிகளை யுபயோகிப்பதாலுண்டாகும் அனுகூலங்களைக் கிருவிசர் சிலாக்கியமாய் மதித்தார்கள். அக்கருவிகள் மிக்க உபயோகமுள்ளவையென்பதை எல்லாரும் தெரிந்துகொள்ளும்படியாய் அவைகளைக்கொண்டு வேலை நடத்திக்காட்டப்பட்டது. அந்த ஜில்லாவின் தென் பாகத்தில் பருத்திக்கரிசல் நிலமுள்ளபாகங்களிலெல்லாம் பருத்தி விதைத்துக் கிட்டத்தட்ட இரண்டு மாதக் காலம்வரையிலும் மழை பெய்யவில்லை. கடைசியாய் மழைபெய்தபோது நிலமானது கோடைகாலத்தின் முடிவில் இருப்பதுபோல் அதிகமாய் வறண்டுபோயிருந்தது. அப்பொழுதுங்கூட அந்த மழையில் நிலம் சரியாய் நளையவில்லை. இவ்விதமாகக் கைவிதைப்புப்பயிருக்கு அம்மழை அதிகப் பிரயோஜன மில்லாமல் போயிற்று. ஆனால் விதைக்கருவிகொண்டு விதைத்துப் பயிரிடப்பட்ட எல்லா நிலங்களிலும் வெகு சீக்கிரத்தில் பயிருழவு நடத்தி மேல் மண்ணைக் கிளறி ரெகிழ்க்கக் கூடியதாயிற்று. இதனால் அதிக நாட்களுக்கு நிலத்தில் ஈரத்தங்கிச் சாதாரணகாலத்தில் பயிர்கள் எப்படி வளருமோ அப்படி வளர்த்துவந்தன என்றாலும், சால்விதைக் கருவிகொண்டு விதைத்த நிலங்கையுடைய அநேகருக்கு இந்தப்பயிருழவு வேலை நடந்துகொண்டிருக்கும்போது அதன் உபயோகம் அவ்வளவாய்த் தெரிய

வில்லை. ஏனென்றால் அவர்கள் 'தந்துலு' என்னும் கருவியை ஒட்டிக்கொண்டிருந்த கூலியாட்களை அந்தக்கருவிகூடியமட்டும் ஆழமாய்ப் போகும்படி அதன் கைப்பிடியைப் பலமாய் அழுத்திப் பிடிக்கவேண்டுமென்று வற்புறுத்திக்கொண்டிருந்தார்கள். என்றாலும் இப்படி ஆழமாய்ப் பிராடித்தல் முற்றிலும் அனாவசியம். இவ்வேலை செய்வதின் நோக்கம் களைகளை அப்புறப்படுத்துவதன்றி, மேல்மண்ணைக் கிளறி ரெகிழ்வதைத் தீழ்மண்ணிலுள்ள ஈரம் மேல் மண்ணில் ஏறி ஆவியாய்ப் போய்விடாமல் தடுப்பதற்காகத்தான். ரெகிழ்க்கப்பட்ட மேல் மண் வெகு சீக்கிரத்தில் உலர்ந்துபோவதால் அடியிலிருந்து ஈரம் மேல் மண்ணுக்கு ஏறாமலும் ஆவியாய்ப் போய்விடாமலும் காக்கிறது. ஆகையால் 'தந்துலு' என்னுங்கருவியை ஆழத்தில் போகும்படி ஒட்டுவதால் அனுகூலமில்லை, பிராடிகூல முண்டாமென்றே சொல்லவேண்டும்.

பருத்திப்பயிரைக் கலைத்தல் அனேகவிடங்களில் ஒரு நூதனப் பழக்கமாயிருக்கிறது. கிருவிசர் தங்கள் கம்புப்பயிரைக் கலைப்பதுண்டு. ஏனென்றால் அந்தப் பயிரின் ஊடே அதிகமான இடை வெளியிருந்தால் அது நன்றாய் வளருமென்று அவர்களுக்குத் தெரியும். ஆனால் பருத்திப்பயிர் வளர்ச்சிக்கும் அதிகமான இடைவெளி யிருக்கவேண்டுமென்பதையே அவர்கள் நிச்சயமாய் அறியவில்லை. பருத்தியானது கம்புப்பயிரைப்போல் மூடிகட்டிக் கிளப்பதில்லைபாயினும் அதன் மத்திய சாகையிலிருந்து கிளைகளுண்டாகும். அவைகளை வளர்விட்டால் ஒவ்வொரு கிளையிலும் காய்கள் பிடிக்கும். இது மட்டுமல்ல. ஒரு பயிரைக் கலைக்கும்போது வலிமையுடன் செழிப்பாய் வளர்த்திருக்கும் செடிகளாய்ப் பார்த்த விட்டுவிட்டு, கேவலமாயிருக்கும் செடிகளைப் பிடுங்கி எறியக்கூடும். இது மிக

வும் முக்கியமான காரியம். ஏனென்றால், ஒரு பயிரானது, எவ்வளவுக்கு வலிமையுள்ளதாயும் செழிப்பாயும் வளர்ந்திருக்கிறதோ அவ்வளவுக்கு அதில் பூச்சிகள் நோய் நொடிகள் உண்டாகாமலிருக்கும். சால்விதைக் கருவி கொண்டு விதைத்தால் அந்தப்பயிரைக் கலைத்தல் மிகவும் எளிது. முதல் முதல் பயிர் கலைக்கும் போது சாதாரணமான வளமுள்ள நிலத்தில் ஒரு அடி அல்லது ஒன்றரை அடி தூரத்துக்கு இரண்டு மூன்று செடிகளை விட்டு வைக்கவேண்டும். சுமார் மூன்று வாரத்துக்குப்பின் இப்படி விடப்பட்ட இரண்டு மூன்று செடிகளில் எது பலமாயும் செழிப்பாயும் வளர்ந்து வருகிறதென்று தெளிவாய்த் தெரிந்துகொள்ளப் போதுமானபடி பயிர்மேல் வந்திருக்கும், அப்போது இரண்டாந்தாம் பயிர் கலைத்தல் செய்ய வேண்டும். அதாவது பலமாயிருக்கும் ஒரு செடியையமட்டும் விட்டுவிட்டு மற்றவைகளைப் பிடுங்கிவிட வேண்டும். இவ்விதமாக நிலத்திலுள்ள எல்லாச் செடிகளுக்கும் அவைகள் வளர்வதற்குச் சரிசமானமான இடைவெளி ஏற்பட்டிருக்கும். திருநெல்வேலி ஜில்லாவிலுள்ள கிருஷிகர் முதல் முதல் சால்விதைக் கலப்பையை உபயோகித்துப் பருத்திப் பயிரிடத்தொடங்கியபோது, அந்தப்பயிரைக்கலைக்கக் கொஞ்சமும் மனமில்லாதவர்களாயிருந்தார்கள். ஆனால் இப்போது கலைத்த பருத்திப்பயிர் அதிக மேன்மையாய்ப் பலன் கொடுப்பதைப் பார்க்கப் பார்க்க இந்த ஆக்ஷேபணை மறைந்துபோகிறது. என்றாலும் மண்பாங்கு அதிக வளமுள்ளதானால் அதின் வளத்துக்குத் தக்கதாகச் செடிகளுக்கு அதிகமான இடைவெளி விடவேண்டியது அவசியமென்பதைக் கவனிக்கவேண்டியது முக்கியம். சென்ற வருஷத்தில் சால்விதைக் கருவியால் விதைத்ததில் ஒரே ஒரு நிலத்திலுண்டான பயிர்மட்டும் சரியான மாகுல் கொடுக்காமல் போயிற்று. அந்த நிலத்தில் ஆட்டுக்கிடை வைத்ததும்ல்லாமல் அதிகமான சாணி எருவும் போடப்பட்டிருந்தது.

எச். சி. சாம்பஸன்,

தேன்பாகம் விவசாய டெப்டி டைரெக்டர்.

சென்னை கண்ணாடித்

தொழிற் கூட்டம்

THE MADRAS GLASS WORKS Co., (Ltd.)

மயிலாப்பூரிலிருந்து ஸமுத்திரக்கரை ஓரமாக இருக்கும் பாதையின் வழியே திருவல்லிக்கேணிக்குப் போகும்போது முன்னர் ஐஸ் மெத்தை என்று கூறப்பட்ட கட்டிடத்திற்கு அருகாமையில் ஓர் புதிய கட்டிடம் காணப்படும். இந்தவிடத்தில் முன்னர் திருவல்லிக்கேணி சாக்கடைத் தண்ணீர் உபயோகப்படுத்தும் சாலை இருந்தது. இந்தப் புதிய கட்டிடத்தில்தான் கண்ணாடிக் கைத்தொழில் இப்பொழுது நடந்து வருகின்றது. இந்தவிடத்தில் நடக்கும் அப்புத்த தொழிலைப் பின்வரும் பாகத்தில் நன்கு விவரிப்போம்.

இந்தத் தொழிற்சாலையுள் பிரவேசித்ததும் தென்னண்டையும் சிறு அறைகள் காணப்படும். அவைகளுள் ஒன்றில்தான் இந்தக்கூட்டம் மேல் அதிகாரி இருப்பது. அங்குதான் இந்தத் தொழிற்சாலையில் செய்யப்படும் வஸ்துக்களில் ஒவ்வொன்று மாதிரிக் காக வைக்கப்பட்டிருக்கும், அடுத்த அறையில் தான் இங்கு செய்யப்படும் வஸ்துக்களைச் சேகரித்து ஒழுங்காக வைக்கப்பட்டிருப்பது. இதில் ஒருவரையும் விடவில்லை. கொஞ்சம் மேற்கே சென்றால் இந்தத் தொழிற்சாலைகளுக்கு வேண்டிய இரும்பு ஆபத்தங்கள் செய்யும் கொல்லன் பட்டரை காணப்படும். அங்கிருந்து பார்த்துக்கொண்டே கிழக்கே வரும்பொழுது ஓர் பெரிய காரையால் கட்டப்பட்ட தண்ணீர் தொட்டியும் அதனுள் ஓர் தண்ணீர்க்குழாயும் காணப்படும். இதனுள் மணலைக்கொண்டு வந்து கொட்டிக் களைந்து சுத்தப்படுத்துவது, இதன் அருகாமையில் ஸுமார் 25-அடி நீளம் 12-அடி அகலம் உள்ள ஓர் காறைக்கட்டு திரிணை இருக்கிறது. இதில்தான் களைந்த மணலை உலர்த்துவது.

தொழிற்சாலை வடகிழக்குப் புறத்தில் தத்திராகத் தகட்டுசார்பு ஒன்றிற்கப்பட்டிருக்கிறது. அதில் தான் பெரிய ஓலை அடுப்பு இருக்கிறது. இதில் நேரிட கட்டையை எரித்து நெருப்பு உண்டாக்குவதில்லை. இதன் அடிப்பாகத்தில் நெருப்பு எரிகிறது. அதன்மேல் பருமனுள் இரும்புக் கம்பிகள்

பட்டைகளாலாகிய சல்லடைக்கண்கள் போடப் பட்டு அதன்மேல் இரண்டு குவியல் கட்டைகள் ஆடுக்கி இருக்கும். இக்கட்டைகளை மேலே காணப்படும் இரண்டுதொட்டிகள்மூலமாகப்போட்டு அவைகளை நன்றாக மூடிவிடுவது. இவைகளிலுள்ள கட்டைகள் எரியாது உள்ளே அவிந்துவருவதால் அவைகளிலிருந்து மரவாயு உண்டாகின்றது. இது குழாய்கள் மூலமாகக் காற்றுக் காளவாய் அடுப்புள் போகின்றது. போகும் வழியில் விசரிச் சக்ரம்போன்ற ஏற்பாட்டால் இந்த மரவாயுவை அதிகவேகமாகப் போகவொட்டாமல் தடுக்கப்படுகின்றது. இந்த மரவாயு காளவாய் அடுப்பில் ஏற்றப்பட மஹாஜ்வால விட்டெடிகின்றது. இதைக் காற்றுக்குழாய்ளிருந்துவரும்காற்றுகளவாய் முழுவதும்பரவி அதிகஉஷ்ணப்படுத்தும்படிஊதுகின்றது.

இனித்தொழிற்சாலையுள்ளிருக்கும் காளவாய் அடுப்பைப்பற்றி விசாரிப்போம். இது மண், கல்முதலியவைகளால் பெரிய குதிர்போலவும் அறைபோலவும் தெற்கு வடக்காகக் கட்டப்பட்டிருக்கிறது. இதற்கு ஆறு ஜன்னல்கள் உண்டு; மூன்று கீழ்புறத்திலும், மூன்று மேல்புறத்திலும் உள்ளன. இவைகளைக் காற்று அடைப்பாய் அடைக்கும் கதவுகளும் உண்டு. இவ்வடுப்புள் தென்புறம் ஒன்றும் வடபுறம் ஒன்றுமாக மரவாயுக் குழாய்கள் கொண்டுவந்து சேர்க்கப்பட்டிருக்கின்றன. இவைகளை அடைக்கவும் திறக்கவும் வேண்டிய யந்திரம் வெளியில் வைக்கப்பட்டிருக்கின்றது. இந்த யந்திரத்தால் ஸுமார் அரை மணிக்கு ஒருதரம் மஹா ஜ்வால வடக்கு நோக்கியும் தெற்குநோக்கியும் மாறித்திருப்பப்படும். இதனால் இந்த அடுப்புள்உள்ள வஸ்துவின் எல்லாப்பாகங்களிலும் உஷ்ணம் ஒரே நிலையில் மாறுதிருக்கும்.

இந்த அடுப்புள்தான் ஒவ்வொருநாளும் மாலை நேரத்தில் கண்ணுமாயச் வேண்டிய வஸ்துக்களைத் தகுந்தபடி கூட்டிபோட்டு, ஜ்வால உண்டாக்கி ஜன்னல்களை எல்லாம் மூடி விடுவது. இவ்வஸ்துக்கள் மறுநாள் காலை 7-மணி ஸுமாருக்குத் தகதகாயமானமாகிய கண்ணாடிக் குழம்பாக உள்ளேஆகிவிடும். காலையில் ஜன்னல்களைத் திறந்தால் உஷ்ணம் ஸறிக்க முடியாதது போலக் காணப்படும். இதை நோக்கினால் வைதீனீ என்ற அக்னி ஆரோ என்னும்படி பயங்கரமாக இரு

க்கும், இதன் அருகில் வேலை செய்பவர்களுக்கு இது வக்ஷயமேயில்லை. உள்ளிருக்கும் கண்ணாடிக் குழம்பை பார்த்தால் கண்ணுக்குப்புலப்படாது. உற்று நோக்கினால்மேலே அசைந்தாலும் ஜ்வாலையின் பிரதிபிம்பம் அடியில் தெரிவதால் நடுவில் ஏதோ ஓர் மட்டம் தோற்றவதாகத் தோன்றும். பக்கத்தில் வைத்திருக்குந் தண்ணீரை ஒரு கை வாரி உள்ளே இறைத்தால், இது ஆவியாக உடனே மாறும்பொழுது சிறு முத்துப்போல உருண்டையாகக் கண்ணாடிக் குழம்பின்மேல் மட்டத்தில் ஓடியாடிச் சுழலும். இதனால் கண்ணாடிக் குழம்பின் மேல் மட்டத்தைக் கண்ணாடிகாளவாய். கண்ணாடிக் குழம்புள் கண்ணாடி ஊது குழலத்தோய்த்துத் தூக்கினால் கண்ணாடிக் குழம்பின் மட்டம் நன்றாகத் தெரியவரும்.

ஸுமார் 5-அடிநீளமுள்ள எட்டுக்குழாய்கள் இந்த அடுப்பருகில் இருபுறங்களிலும் குளிர்த ஜலத்துள் தோய்க்கப்பட்டுத்தயாராக இருக்கும். இதில்கீழ்புறத்திலிருப்போர் ஸோடா ஸீஸாக்கள் செய்கின்றனர். முதலில் இவர்கள் எட்டுக்குழாயால் கண்ணாடிக் குழம்பைவேண்டியஅளவு எடுத்துவெளியேகொண்டுவந்து ஓர் கவர்பாய்ந்து ரோஜண்டலிய இருப்பின் இடைவையத்து உருட்டுகின்றார்கள். இதனால் கண்ணாடிக் குழம்பின் சிறுபாகம் எட்டுக்குழாய் நுளியில் நன்றாக ஒட்டிக்கொள்ள மற்றையபாகம் உருண்டையாகத்தொடங்கும். உடனே இதைஎடுத்துமறுபுறத்தில் வாயைவைத்துஊதுவர். இதனால்கண்ணாடிக் குழம்பு உருண்டையுள் இடம் உண்டாக அது உப்பிவரும். இந்த ஸமயத்தில் உருண்டையாக்கும் ஓர் ரோஜண்டலிய இருப்புக் குழியுள் இந்த உப்பிவரும் குழம்பை வைத்து குழாயை உருட்டி அதை உருண்டெவரும்படி செய்வர். இப்படிச் செய்கையில் உஷ்ணம் குறைந்திருப்பதாகத் தோற்றினால் அதை அப்படியே எடுத்துக்காளவாயில் காய்ச்சுவர். பின்னர் அதை எடுத்து லாக்வமாகச் சுழற்றுவர். கண்ணாடிக் குழம்பு நீண்டெவரும். இந்த ஸமயத்தில் கீழேயிருக்கும் ஸீஸா அச்சுள் இதைவிட்டு அச்சைக் காவால் அழுக்க அது மூடிக்கொள்ளும். உடனே வாயால் தம்மால் இப்பன்றமட்டும் குழாயுள் ஊதுவர். மேலும் வாயு வேண்டுமானால் வாயு அடைக்கும் கருவியால் அதனுள் வாயுவை அடைப்பர். இப்படிச் செய்கையில் வெளியில் அச்சின் மேல் தெரியும் கண்ணாடிப்பாகம் சற்று உப்பிக்

கழுத்துப்போல் படியும். இந்த ஸமயம் பார்த்து அச்சைத்திறந்து கண்ணாடியை வெளியில் எடுத்தால் அது பழுக்கக்காய்ந்த ஸோடா ஸீஸாவாகவே இருக்கும். இதன்கழுத்து அருகில்கிட்டே இருக்கும் தண்ணீரில் தேய்த்த கத்தியால் இழுத்துவிடுவர். எதிரே இருந்து ஓர் வேலைக்காரன் இரும்புக்கம்பின் துளியில் உள்ள தகுந்த இரும்புக் குவளைபுள் ஸீஸாவைப் பிடிப்பான். உடனே ஓர் அசைப்பால் அந்த ஸீஸாவை தண்ணீர் தடவிய இடத்தில் தொழிலாளி உடைத்து ஸீஸா எந்திய குவளையைத் தான் வாங்கிக்கொண்டு அதைக் காளாயில் காய்ச்சுவான். பின்னர் அதை வெளியே கொண்டு வந்து அருகிலிருக்கும் கண்ணாடிக்குண்டை எடுத்து அதனுள் போட்டுச் சற்றுக் காயவைப்பான். உடனே அதை வெளியில் எடுத்து அதன் கழுத்தில் கொஞ்சம் கண்ணாடிக் குழம்பைச் சுற்றி லும் பட்டையாக விடுவான். பின்னர் கழுத்து உண்டாக்கும் அச்சை எடுத்து அதனுள் ஓட்டை அடையாதிருப்பதற்காக இருக்கும் மத்தியக் கம்பியை ஸீஸா உள்விட்டுப் பக்கங்களை இறுக்கிப்பிடித்துக் கொண்டு ஸீஸாவைச் சுழற்றுவான். அப்பொழுது கழுத்துப்பாகம் பட்டையாயும் குறுகலாயும் போகும். ஸீஸாவைக் கவிழ்த்துப் பார்த்து உள்ளிருக்கும் குண்டு விழாதிருந்தால் அதை அப்படியே வேலைக்காரனிடம் கொடுத்துவிடுவான். அதை அவன் வாங்கி உஷ்ண அறை ஒன்றில் மெதுவாகக் குளிர்ந்து வரு உஷ்ண அறை ஒன்றில் மெதுவாகக் குளிர்ந்து வரு தற்காகப் போட்டு விடுவான். இவைகள் எல்லாம் ஸுமார் 1½ அல்லது 2 ரிபிஷத்தில் முடிந்து விடும்.

காளவாயின் மேல்புறத்தில் கண்ணாடி ஒளிகள் செய்யப்படுகின்றன. இங்கே அச்சின் அடிப்பாகத்தில் கண்ணாடிக் குழம்பைத் தண்ணீரில் தேய்த்திருக்கும் இரும்புக்கரண்டியால் இட்டலிமா வெளிப்பதுபோல திட்டமாக எடுத்து ஓர் தொழிலாளி போடுவான். சில வேலைக்காரர்கள் தாமதிக்காது அச்சின் மேல் பாகத்தைத்திடவென்று இறக்கி அமுக்குவர். கொஞ்ச நாளிடைக்கெல்லாம் அச்சைத் தூக்கினால் உள்ளே மங்ஸலாபுரம் மண் ஓடுபோன்ற கண்ணாடி ஒளி தகதகாயமானதாகப் பழுத்துக்காய்ந்து காணப்படும். இதை உடனே எடுத்து உஷ்ண அறையில் போடுவர். இரண்டு ரிபிஷத்திற்கு ஓர் ஒரி முடியும். இந்தப் புறத்தில் தான் கண்ணாடி வேலை கற்றுக்கொள்ள வேண்டும் என்ற வித்யார்த்திகள் வேலை செய்வது.

இந்த வேலைகளில் உடைந்து போகும் கண்ணாடிகள் வீணாகப் போவதில்லை. இவைகளை எல்லாம் சேர்த்துவைத்து மாலை தொழில்முடிந்து போகும் பொழுது வேலைக்காரர்கள் காளவாயின் போட்டுவிட்டுப் போய்விடுவார்கள். இவை மறுநாள் கண்ணாடிக் குழம்பாகி வேலைக்குத் தகுந்த நிலையில் இருக்கும். மரவாய் உண்டாகும் இடத்தில் சில் எண்ணெய்போன்ற நகருப்பானவஸ்து ஒன்று உண்டாகின்றது. இவைகள் கப்பல்களுக்கு உபயோகப்படுமா தலின் இவைகளைப் ஜாக்கிரதையாகப் பீப்பாயில் சேர்த்து வைக்கப்பட்டிருக்கிறது.

இனி அதிக உஷ்ணமாக இருக்கும் வஸ்துக்கள் மெதுவாகக் குளிர்ந்துவர ஏற்பட்டிருக்கும் உஷ்ண அறையைப்பற்றிக் கூறுவோம். இதனுள் வஸ்துக்களை வைப்பதற்காக ஒரே ஜன்னல்தான் உண்டு இதை அடைத்துவிட்டால் இந்த உள் காற்றடைப்பாக இருக்கும். இந்த அறையுள் எல்லா ஸந்தமான மணல் நிறைய விரிக்கப்பட்டிருக்கிறது. இதனுள் செய்யும் வஸ்துக்கள் ஓர் புறத்தில் ஒழுங்காக வைக்கப்படும். எதிர் புறத்தில் மரவாயுக் குழாயால் உண்டாக்கப்பட்ட ஜ்வாலை அசைந்தாடி உள்ளே உஷ்ணப்படுத்திக்கொண்டிருக்கும். ஒருநாள் செய்த வஸ்துக்களை உள்ளே வைத்துவிட்டு மாலை யில் போகும் பொழுது மரவாயுவை நிறுத்தி ஜ்வாலை அடக்கும்படி செய்து ஜன்னலை மூடிப்பூட்டி அதில் அன்று தேதியையும் போட்டுவிட்டு வேலைக்காரர் போய் விடுவார்கள். ஐந்துநாள் கழித்து இதைத் திறந்து குளிர்ந்திருக்கும் ஸீஸா ஒடி முதலியவைகளை எடுத்து அவம்பி சேகரிக்குமிடத்தில் கொண்டு சேர்ப்பர். இவ்வாறு செய்யாது ஸாதாரண இடங்களில் இவைகளை ஆறும்படி வைத்தால் இவைகள் ஸமமாகவும் மெதுவாகவும் எல்லாவிடங்களிலும் குளிர்ந்து வராமல் போகக் கீறல் விட்டு உடைந்து போகும். இம்யாதிசரிசில் உஷ்ண அறைகள் இங்கு இருக்கின்றன.

முன்னர் கூறியுள்ள ஒடி குளிர்ந்து பக்குவமானதும் அதை எடுத்து ஒருபுறத்தை மங்கும்படி செய்ய வேறோர் அறைக்குக் கொண்டு போவார்கள். அங்கே ஓர் காற்றடைக்கும் யந்திரம் வேலைசெய்து காற்றை ஓர் ஸந்த மணல் நிறைந்த பாத்திரத்தின் அடைக்கும். அதிலிருந்து ஓர் குழாயின் காற்றால் மணல் கொண்டுபோகப்பட்டு அதன் கூறிய துளியிலிருந்து பீறிட்டுக்கொண்டு வெகு வேகமாக

வரும். இந்த பிரிட்டு வரும் மணலில் நமது விரலால் பிடித்தால் மணலின் வேகத்தால் கையில் கரையப்பட்டு இரத்தம் வரும். அருகாமையில் கண்ணடியால் மூடப்பட்டுத் திறக்கக்கூடிய ஓர் சிறு பெட்டி சுவற்றோரமாக இருக்கும். அதில் பக்குவமான கண்ணாடி ஒடு இரண்டு மூன்றைச்சாற்றி வைத்து அவைகளின் மேல் மணல்பிரிட்டுவரும் குழாயைப்பிடிப்பார்கள். ஸுமார் கால்மணிநேரத்திற்குள் ஓட்டின் ஓர்புறம் மணலால் தேய்க்கப்பட்டுள்ளிருந்தது போல மங்கலாகும். இவ்வாறு மங்கலான கண்ணாடி ஒடு செய்யப்படும். இதைக் கூரையின் மேல் போட்டால் உள்ளே வெளிச்சம் ஏராளமாகவும் இருக்கும். வெயிலும் அடிக்காது. கண்ணாடிபெட்டியிலுள்ள மணல் பெரும்பாலும் கீழேயிலும். சில பாகம் பெட்டியின் மேலுள்ள குழாய் மூலமாக உள்ளேயுள்ள காற்று வேகத்தால் வெளியே லேசான புகைபோலக் கொண்டுபோகப்படுவதைக் கட்டிடத்தின் மேல்புறம் வெளியே கோக்கில் காணலாம். ஒடு இவ்வாறு மங்கலானதும் பக்கத்தில் சுற்றிக் கொண்டிருக்கும் சாணக்கல்லால் அதன் முனைகள் கூறிய பாகங்கள் மட்டமாக்கப்படும்.

காளவாய் அடுப்பில் போடப்படும் வஸ்து இன்னது என்பதைப்பற்றி விவரிப்போம். களைந்து உலர்த்திய மணலை உள்ளே கொண்டுவந்து சல்லடையால் முதலில் சலிப்பார்கள். பருக்கைக் கற்களை அரைக்கும் யந்திரத்தில் இட்டிப் பொடி பண்ணுவார்கள். கடற் கிளிஞ்சில்களும் இவ்வாறு சுத்தம் செய்யப்பட்டு அரைக்கப்படும். ஸோடா உப்பும இவ்வாறு பொடிபண்ணப்பட்டபின் இவைமூன்றிலும் தகுந்த நீறைகள் (இது தான் இங்குள்ள ரஹஸ்யம்) எடுத்துக் கலக்கும் யந்திரத்தில் இட்டிக் கலக்கப்படும். வேற சில வஸ்துக்களும் சேர்க்கப்படும்) இந்தக்கலவையைத் தான், காளவாய் அடுப்பில் இடுவது. இந்தத்தொழிற் சாலையில் சாணக்கல், காற்றடைக்குக் கருவி, அரைக்கும் யந்திரம், கலக்கும் யந்திரம் இவைகள் நீராவியந்திரத்தின் ஸஹாயத்தால் தொழிற்படுவன.

இந்தத் தொழிற்சாலைக்கு வேண்டிய வஸ்துக்கள் விஷயத்தைப்பற்றி கோக்குவோம். பட்டணத்திற்கு 12-மைல் தூரத்திற்குள் இருக்கும் எர்ஸுலு ஓர் மணற்சாங்கம் இக்கூட்டத்தாருக்கு அகப்பட்டிருக்கிறது. அதிலிருந்து எடுக்கப்படும் அதிக இரும்பில் லாத மணல் படகுளில் ஏற்றப்பட்டுப் பக்கிங்ஹாம்

கால்வாய் மூலமாக இந்தத் தொழிற்சாலையின் பின் அருகாமையில் வந்து சேருகிறது. பட்டணத்தில் கடற் கிளிஞ்சில்களுக்கோ கேட்க வேண்டியதில்லை. ஸோடா உப்பும் வெளிநேசத்தில் இருந்து வருவது. இவைகளுக்கு வேண்டிய விறகுச் செலவுதான் மிக அதிகம். இந்தத் தொழிற்சாலை அதிகாரி சென்னை கவர்னர் துரையவர்களை அழைத்துவந்து நடக்கும் வேலைகளின் நயத்தைக் காட்டி ஏதாவது தமக்கு ஸஹாயம் செய்தால் நலமாக இருக்கும் என்றதில் அவர் பெரிய மனது செய்து ஸுமார் 3-லக்ஷம் ரூபாய் பெறுமானவரையில் விறகு கிராமமாக இந்த தொழிற்சாலைக்குக் கொடுத்துவரும்படி அவர் உத்தர வளித்தார். கவர்ன்மெண்டார் செய்த இப்பேருதவியாலேயே இந்தத் தொழிற்சாலை ஓக்கிச் செழித்து வருகின்றது.

இப்பொழுது இச்சாலையில் ஏராளமாக ஸோடா லீஸா (பெரிது சிறிது), ஒடு, வாய் அகன்ற ஜாடி, லீஸா, கண்ணாடிகள் இவைகளைச் செய்கின்றனர். இவைகளுள்:—

பெரிய ஸோடா லீஸா 144-க்கு ரூ. 13½ விலை, வெளியூர் விலையோ ரூ 18. சிறியதன் விலை ரூ 11½. வெளி விலை ரூ. 15. ஒடு மங்கலாக்கியது ஒன்றுக்கு ரூ. 1—12—0வும், மங்கலாக்காததற்கு ரூ. 1—8—0வும் விலை. வெளிவிலையோ முறையே ரூ. 4—4—0, ரூ. 3—12—0-ம் ஆம். மற்றையவைகளும் இவை போலவே மிகுந்த தாழ்ந்த விலைக்குக் கிடைக்கும்.

இங்கு 2 அல்லது 1½-ரிவிஷத்தில் செய்யப்படும் ஸோடா லீஸா ஸுமார் 450-பவுன் அழுத்தத்தை உடையாமல் தாக்குகின்றது. வெளி லீஸாக்கள் ஸுமார் 225-பவுன் அழுத்தம்தான் தாக்கும்.

இனி இக்கூட்டத்தார் எல்லாவிதக்கண்ணாடி லாமாக்களும் செய்யவேண்டும் என்று முயல்கின்றனர். இதற்காக யந்திரங்கள் வெளியூரிலிருந்து வருகின்றன இவர்களுக்கு வேலை கற்றுக்கொடுக்கக் கண்ணாடி வேலைபுணர்கள் வெளியூரிலிருந்து வந்துகொண்டிருக்கின்றனர். கூடியசீக்கிரத்தில் இதைப்போல சில தொழிற்சாலைகள் இதன் அருகாமையில் ஏற்படலாம். இந்தக் கைத்தொழில் நன்றாக விரந்தியடைந்து நம் ராஜதானியிலுள்ள அநேகருக்கு ஜீவஸோபாயம் உண்டாக்கி, நம் உபயோகத்திற்கு வேண்டிய கண்ணாடி லாமான்களைத் தந்து, நம்மைச் சிறப்பிக்க வேண்டும் என்று நாம் கடவுளைப்பிரார்த்திக்கிறோம்.

அடங்காப்பிடாரி *

THE SHREW

இதவிதேசத்தில் பாடுவா என்ற ஒரு பட்டண முண்டு. அதில் பாப்டிஸ்டா என்ற ஒரு பணக்காரக் கனவானிருந்தான். அவனுக்கு இரண்டு பெண்கள் உண்டு; முறையே காதீன், பையான்கா என்று அவர்களுக்குப் பெயர். பையான்கா இளைய பெண், மிகுந்த ரூபவதியாயும் குணவதியாயும் இருந்தாள். உலகில் எல்லா விஷயத்திலும் பூர்ண ஸுகம் உடையவர்கள் இல்லா என்பதற்கேற்ப இவ்வளவு பாக்யங்கள் அமைந்திருந்தும், ஒரு தீராக் குறை மாதிரிப் பாப்டிஸ்டாவுக்கு இருந்தது. அவன் மூத்த பெண்ணாகிய காதீனே இந்தக் கஷ்டத்திற்குக் காரணமாக ஏற்பட்டான். அவன் ஓர் அடங்காப்பிடாரி, வீட்டில் தகப்பன் சொல்வதைக் கேட்பதேயில்லை, அகாரணமாகச் சண்டைகளை உண்டாக்கிக்கொண்டு வீட்டை அல்லோல கல்லோலப் படுத்தி வருவான். இதுவும் அல்லாமல் அடிக்கடித் தன் தங்கையைப் பையான்காவிடம் அகாரணமாகக் கோபித்துக்கொண்டு அவளை எவ்வு இறக்கமின்றி அடித்துவிடுவான். அக்கான் தங்கைகளை சண்டைகளை விலக்குவதே தினம் பாப்டிஸ்டாவின் ஓயா தொழிலாகிவிட்டது. “என் கதி இவ்வாறாகிவிட்டதே! நல்ல வெள்ளை வேஷ்டி மத்தியில் ஓர் கருப்புப் புள்ளியைப்போல நமது கீர்த்தி முதலியவற்றிற்கு இந்தக் காதீன் தடையாக ஏற்பட்டாளே!” என்று அவன் ஸதா துக்கித்துக்கொண்டிருந்தான்.

இவ்வாறிருக்கையில் பெண்கள் இருவரும் நன்றாகப் போஷிக்கப்பெற்றுத் தகுந்த பருவத்தை அடைந்தனர். உடனே பாப்டிஸ்டா துக்கம் அதிகரித்து விட்டது. “அப்பனுக் கடங்காப்பெண் எவ்வாறு ஆமக்கனுக்கு (புருஷனுக்கு) அடங்கும்? இவ்வையார் கல்யாணம் செய்துகொள்வார்கள்? பெரிய குலத்தில் பிறந்து கல்யாணமின்றிப் புருஷர்களால் நிராகரிக்கப்பட்டா நமது மூத்த பெண் வாழவேண்டும்!” என்ற ஏக்கம் பாப்டிஸ்டா மனதைக் கவர்ந்தது.

* நமது விவேக போதினியில் தொடர்ச்சியாக வந்து கொண்டிருந்த நீலிவகீரம் என்ற கதையை ஷேக்ஸ்பியர் மஹா கவி கூறியவாறு கூறி, அதைப்பற்றிய குண குண விமர்சனையும் எழுதப் புகுமிடத்தில் இங்கு அந்தக் கதையைச் சுருக்கிக் கூறுவோம்.

தது. இதற்குள் காலக்கிரமத்தில் கீரிமியோ, ஹார்டென்வியோ என்ற இரண்டு தனிகர்கள் தாங்கள் பையான்காவைக் கல்யாணம் செய்துகொள்ள விரும்புவதாகத் தெரிவித்தனர். பின்னர் இந்த விஷயத்தில் பாப்டிஸ்டாவை அடிக்கடி இவர்கள் இருவரும் தொந்திரவும் செய்யத் தொடங்கிவிட்டனர். பாப்டிஸ்டா மனம் பதைக்கத்தொடங்கிவிட்டது ஒருநாள் பையான்காவிடம் பீர்திகொண்ட இருவரும் பாப்டிஸ்டா வீட்டை நோக்கி வந்துகொண்டிருந்தனர். எதிரில் பாப்டிஸ்டா, காதீன், பையான்கா மூவரும், வருவதைக்கண்டு இவர்கள் ஸ்தோஷித்து மறபடியும் அவர்கள் தகப்பனாரைத் தம் எண்ணத்திற்கு இசையும்படிவேண்டினர். அதற்குப்பாப்டிஸ்டா “என் மூத்தபெண்ணுக்குப்புருஷன் கிடைக்காதவரையில் நான் என் இளையபெண் விவாஹத்தைப்பற்றியோசிக்கவேமாட்டேன்! என்னை வீணாக வருத்த வேண்டாம்! உங்களில் யாராவது காதீனே மணஞ்செய்துகொள்ளவிரும்பினால் அவளை இசையும்படி செய்துகொள்ளலாம்” என்று மிகவும் நொந்துகொண்டு சொன்னான். இந்த வார்த்தையே காதீனது துர்க்குணத்தை வெளிப்படுத்தியது. அவன் தன்னைப்பற்றி இகழ்ந்து பேசியதாக எண்ணி மிகுந்த கோபங்கொண்டு வாயில் வந்தபடியெல்லாம் தகப்பனை வைத்துத் தன் தங்கையையும் வெருட்டினோக்கினான். பையான்கா வாய்கூடத் திறக்காது மிகுந்த சாந்தமாக இருந்தாள். பார்த்தான் பாப்டிஸ்டா! என்ன செய்வான்! பையான்கா அகிருந்தால் வந்திருப்பவர் இருவரும் தன்னைக் கட்டாயப்படுத்துவர்; மேலும் காதீன் கொடுமைக்கு ஆளாகி விடும்படி நேரிட்டாலும் நேரிடும். நடுத்தெருவில் இது ஊர்சிரிக்கும் நாடகமாக முடிந்துவிடும் என்று அவனுக்குத் தோற்ற பையான்காவை வீட்டிற்குப் போகும்படி கட்டளையிட்டான். தகப்பன் கட்டளையைச்சிரமேற்கொண்டு “அக்கா, இவ்வளவுகோபமாகாது” என்று மெதுவாகக் கூறிவிட்டுத்தன் படிப்பு, பாட்டுமுதலியவைகளைக் கவனிக்கப் பையான்கா போய்விட்டாள். உடனே பாப்டிஸ்டாவும் தன் இளையபெண்ணுக்குப் படிப்பு, பாட்டுஇவைகளில் இருக்கும் ஞானத்தை ஒருவாறு வந்தவர்களுக்கு எடுத்துக்கூறி அவளுக்குத்தகுந்த உபாத்தியாயம் அகப்பட்டால் கொண்டிவிடும்படி வேண்டிக்கொண்டு, தன் பெண் காதீனுடன் வீடு நோக்கிப் போய்விட்டான். ஹார்டென்வியோவும்

கிரியையோவும் அங்கேயே கொஞ்சநாழிகை பேசிக் கொண்டிருந்தனர். இதன் முடிவில் பையாண்காவுக்குத் தகுந்த உபாத்தியாயர் ஸம்பாதித்துக்கொண்டு மறுபடியும் பாப்டிஸ்டாவிடம் போகவேண்டும் என்றும், அதன் மத்தியில் காதீனாக்குத் தகுந்த பணத்தாசை பிடித்த புருஷன் ஒருவனை ஸம்பாதித்து பையாண்கா நிலையை ஸரிப்படுத்திப் பின்னர், தாம் பாப்டிஸ்டாவிடம் அவன் கல்யாண விஷயத்தை எடுக்கவேண்டும் என்றும் தீர்மானித்துக் கொண்டு தமது இருப்பிடம் சென்றனர்.

முற்கூறியவைகளை ஒளிமறைவிலிருந்து லூலென்ஷியோ, டிரோனியோ என்ற இருவர் கவனமாகப் பார்த்துக்கொண்டிருந்தனர். இவர்களுள் லூலென்ஷியோ என்பவன் பைஸா என்ற நகரத்திலிருந்த பிரபுவின் பிள்ளை. இவன் டிரோனியோ, பயாண்டிலோ என்ற வேலைக்காரர்களுடன் அதிகப் படிப்புகள் படித்து சிறப்படைவதற்காக பாடுவா வந்தவன். பயாண்டிலோ கப்பலிலிருந்து ஸாமான்களை இறக்கிக்கொண்டிருந்தான். இதன் மத்தியில் லூலென்ஷியோவும் டிரோனியோவும் ஊர்பார்க்கச் சற்று தூரமாகத் தைவிட்டு உள்பேருக்குத்தனர் அங்கு பாப்டிஸ்டா முதலிய முற்கூறியவர்கள் வருவதைக்கண்டு இவர்களிருவரும் சற்று ஒதுக்கிரின்று நடப்பவைகளைப் பார்த்துக்கொண்டிருந்தனர். அப்பொழுது பையாண்காலின் அமைதி, கல்வித்திறன் முதலிய குணங்கள், அழகு முதலியவைகள் ஆகிய இவைகளுக்கு லூலென்ஷியோ ஈடுபட்டுவிட்டான். இவர்கள் போனதும் தனக்கு எப்படியாவது பையாண்கா மனையியாக அமைய வேண்டுமே என்ற எக்தம் அவனுக்கு வந்தவிட்டது. தன் யஜமானன் ஹித்தத்தையே ஸதா எண்ணும் தன்மை வாய்ந்த டிரோனியோவுக்கு லூலென்ஷியோவை உபாத்தியாயர் வேஷம் போடும்படி செய்து பையாண்காவிடம் கொண்டிவிட்டு விடலாம் என்று தோன்ற அதை அவன் வெளியிட்டான். உடனே லூலென்ஷியோவுக்கு டிரோனியோவைத் தன் ஸ்தானத்திலிருந்து பாடுவாவில் பழகுப்படி செய்பலாம் என்று மேல்யோசனை தோற்றியது. அவர்கள் அப்பொழுதுதான் வந்து இறங்கியதால் அவர்களை ஒருவருக்கும் இன்னார் என்று தெரியாது. இது அவர்கள் யோசனைக்கு ஸஹாயமாக விருந்த மையால் அவர்கள் உடனே வேஷம் மாறிக்கொண்டனர். இதற்குள் பையாண்டிலோ வர அவனுக்கு

லூலென்ஷியோ தனது ஏற்பாட்டைக் கூறி டிரோனியோவைக் காரியம் முடியும் வரையில் யஜமான ஸ்தானத்தில் வைத்து நடத்தவேண்டும் என்று உத்தரவு செய்தான்.

இக்கு இப்படி இருக்க, அன்று ஹார்டென்ஷியோ வீட்டிற்கு பெட்ருகியோ என்ற அவன் ஸ்கேஹிதன் ஒருவன் வந்தான். தன் ஸ்கேஹிதன் விட்டுக்கதவு பூட்டி இருந்தது. இதைக்கண்டு அவன் தன் வேலைக்காரனை நோக்கி இலக்கணமாகக் கதவைத் தட்டித் தான் வந்திருப்பதாகத் தெரிவிக்கும்படி உத்தரவளித்தான். இந்த இலக்கணமொழியினங்காத வேலைக்காரன் இன்னது செய்வதென்று விளங்காது விழிக்க, யஜமானன் வேலைக்காரனை அடித்தான். அவனிட்ட கூக்குரலுக்கேட்டு ஹார்டென்ஷியோ வாயில்கதவைத் திறந்து 'கூத்தில் கோமாளிபோல்' வந்த ஸ்கேஹிதனை ஸமாதானப்படுத்தினான். இந்தப் பெட்ருகியோ வெருகுனைவச் சேர்ந்த ஓர் பிரபு. இவன் தகப்பன் இறந்து கொஞ்சநாள்தான் ஆயிருந்தது. வீட்டைக் கவனிப்பவர்கள் ஒருவரு பில்லாததால் அதற்கு ஸஹாயமாயிருப்பதற்காக ஓர் பெண்ணைக் கல்யாணம் செய்துகொள்ளத்தான் அவன் பாடுவாவுக்கு வந்தது. இவன் நல்ல குணமுடையவன். ஆனால் ஸமயத்திற்குத் தக்கபடி கோமாளிபோல நடப்பான். இதனால் இவனைச் சிலர் கொடியவன் என்று எண்ணிவிடலாம். ஹார்டென்ஷியோவைக் கண்டதும் பெட்ருகியோ தான்வந்த நோக்கத்தைத் தெரிவித்தான். அப்பொழுது அவன் காதீனது அழகு, லொத்து முதலியவைகளை எடுத்துக்கூறி அவளது நீலத்தனத்தையும் ஒளிக்காது சொல்லிவிட்டான். இதைக்கேட்டதும் "அவன் நீலியானால் என்ன, அவருக்கு அழகும் லொத்தும் இருக்கின்றனவல்லவா? அதுபோதும். மற்றதை நான் பார்த்துக் கொள்ளுகிறேன்! எனக்கு அவன்தான் வேண்டும்! இனி அவனைக் கல்யாணம் செய்து கொள்ளாது எனக்குத் தூக்கம் பிடிக்காது!" என்று மிகுந்த பரபரப்புடன் சொன்னான். ஹார்டென்ஷியோ எவ்வளவு தடுத்தும் அவன் கேட்கவே யில்லை. பின்னர் ஹார்டென்ஷியோ காதீனத் தங்கைபையாண்காவிடம் இருந்த தனது காதலை வெளியிட்டு, தான் ஓர் உபாத்தியாயர் வேஷம் போட்டுக்கொண்டு வருவதாகவும் தன்னைப் பெட்ருகியோ பாப்டிஸ்டாவிடம் கொண்டு சேர்த்து, அவன் இளையபெண் பையாண்காவுக்கு

உபாத்தியாயராக அமர்த்திவிடவேண்டும் என்றும் வேண்டிக்கொண்டான். இப்படி இவர்கள் பேசிக் கொண்டிருக்கையில் பையான்காவை விரும்பிய கீர்மியோ என்பவன் ஓர் உபாத்தியாயரைக்கூட்டிக்கொண்டு அங்கு வந்தான். இவன்கூட்டிக்கொண்டு வந்தவன் தன் வேலைக்காரனோடு உடைமாற்றிய ஹஸென்ஷியே என்பவனே, இவன்கீர்மியோவின் சிறப்பைப் பற்றியே பையான்காவிடம் அடிக்கடி கூறுவதாக வாக்களித்தான். இவர்கள் பேசிக்கொண்டு வந்ததும் ஹார்டென்ஷியோவைக் கண்டார்கள். கீர்மியோ பையான்காவிற்குத்தக்க ஓர் உபாத்தியாயர் அகப்பட்டுவிட்டார் என்று கூறினான். தனக்கும் ஓர் பாட்டு உபாத்தியாயர் சீக்கிரத்தில் அகப்படுவார் என்று ஹார்டென்ஷியோ கூற இருவருக்கும் பையான்காவிடம் தமக்கிருக்கும் காதல்விஷயமாகச் சற்று தர்க்கம் உண்டாயிற்று. இதன் முடிவில் ஹார்டென்ஷியோ தான் காதலனுக்கு ஓர் புருஷன் ஸம்பாதித்து விட்டதாகவும் அவன்தான் அருகிலிருக்கும் பெட்ரூகியோ என்பதாகவும்கூற, எல்லோரும் பெட்ரூகியோவை சேஷம் விசாரித்துக் காதலினது நீலித்தனத்தைப்பற்றி வெகுவாகக் கூறினர். எல்லாவற்றையும் மிகுந்த அமைதியுடன் கேட்டு வந்த பெட்ரூகியோ “பெண்கள் நீலித்தனம் எனக்கு லக்ஷ்யமில்லை. மூட்டுப்பூச்சிக்கு ஸமானம்! பெண்களது நீலித்தனம் செய்வதெல்லாம் என் விஷயத்தில் ஸூரியனைப்பார்த்த நாய்குலைப்பது போலாகும்” என்று உறுதியான மறுமொழி கூறினான். இப்படி இருக்கையில் அங்கு யஜமானன் வேஷம்போட்ட டிரேனியோ வந்து சேர்ந்தான். அவன் மிகுந்த ஆடம்பரத்துடன் பாப்டிஸ்டா வீட்டை விசாரித்தான். சீக்கிரத்தில் இந்தப் பிரபுவும் பையான்காவின்மீது காதல்கொண்டு வந்ததாகத் தெரியவந்தது. ஹார்டென்ஷியோ, கீர்மியோ இருவரும் தாங்கள் பையான்காவின்மீது காதல் கொண்டிருப்பதாகச் சற்றுத்தர்க்கம்செய்துகொண்டனர். இதன் இடையில் பெட்ரூகியோ “அடங்காப்பிடாரி என்னைச் சேர்ந்தவன்! அவளை ஒருவரும் காதலித்துத்தர்க்கம் செய்யக்கூடாது!” என்றுகூற, அவர்கள் தர்க்கம் நின்றது. முடிவில் காதலனைக் கைப்பற்றித் தமது பையான்காவைச் சிறைமீட்ட தற்காகப் பெட்ரூகியோவுக்கு மூன்று காதலர்களும் விருந்தளிப்பதாக ஏற்பாடு செய்துகொண்டு ஒவ்

வொருவராகப்பாப்டிஸ்டா வீட்டிற்குப்போகத் தலைப்பட்டனர்.

பாப்டிஸ்டா வீட்டிலோ முன் அறையில் பையான்கா உட்கார்ந்து வாசித்துக்கொண்டிருந்தான். அங்குக்காதலின் திடீரென்று ஒடிவந்து அவன்கையை சேர்த்துப்பிடித்து, “உன்னை விரும்பி வருபவர்களுள் யாரிடம் உன் மனம்பற்றி யிருக்கிறது” என்று கேட்டான். அதற்கு அவன் உண்மையை ஒளிக்காது “இப்பொழுது வருபவர் எவரிடத்தும் என் மனம் பற்றவில்லை” என்று சொல்ல, “நீ பொய் சொல்லுகிறாய், உண்மையைக் கூறு,” என்று அடிக்கடி காதலின் கேட்டான். பையான்கா மென்னமாயிருப்பதைக் கண்டு அதிகக் கோபம் கொண்டு அவன் கன்னத்தில் காதலின் பளீரென்று அடித்தான். இந்த மையத்தில் பாப்டிஸ்டா அங்கு வர அவர்கள் சண்டையை விலக்கிக் காதலனைக்கண்டித்தான். பையான்கா தனது உன்னை நோக்கிப் போய்விட்டான். காதலினும் “அவன் மென்னம் என் கோபத்தை மூட்டியது. வேறொரு மையம் பார்த்துக்கொள்ளுகிறேன்” என்றுகதறிக்கொண்டு போய்விட்டான். பார்த்தான் பாப்டிஸ்டா! என்ன செய்வான்! “இம்மாதிரி சண்டைவிலக்குவதே நமக்குத்தொழிலாகிவிட்டது! ஈசுவரா! என்னைக்கு இத்தத்துக்கம் திரும்?” என்றுபெருமூச்செறிந்தான்.

இத்தமையத்தில் கீர்மியோஉபாத்தியாயர் வேஷத்துடன் கூடிய ஹஸென்ஷியோ வுடனும், பெட்ரூகியோபாட்டு உபாத்தியாயர் வேஷத்துடன் வந்து ஹார்டென்ஷியோ வுடனும், ஹஸென்ஷியோ வேஷம்பூண்ட டிரேனியோ புஸ்தகம், வீணை முதலியவைகளை எந்திவந்த தன் வேலைக்காரனுடனும் அங்கு வந்து சேர்ந்தார்கள். வந்ததும் முன்பின் யோசிக்காது பெட்ரூகியோ தன்காரியத்தைக்கூறப் புகுந்து காதலனை வாயாரத்துதித்து அவனைத்தான் கைப்பற்றிக் கொள்ளுவதாகத்தெரிவித்தான். பின்னர் தான் கொண்டுவந்திருந்த பாட்டு உபாத்தியாயரைப் பாப்டிஸ்டாவிடம் ஒப்புவித்தான். கீர்மியோவும் தான் கூட்டிக்கொண்டுவந்த உபாத்தியாயரை ஒப்புவித்தான். டிரேனியோ தான் கொண்டுவந்த புஸ்தகங்கள், வீணைகள் முதலியவைகளைப் பாப்டிஸ்டாவிடம் ஒப்புவித்துத் தனக்குப் பையான்காவிடம் இருக்கும் காதலை வெளியிட்டான். பின்னர் பெட்ரூகியோவும், டிரேனியோவும் தமது வம்சம்,

லொத்து முதலியவைகளை எடுத்துக்கூற எல்லோரும் பாப்டிஸ்டாவுக்குத் தெரிந்தவர்களாகவே போய்விட்டனர். பாப்டிஸ்டா உடனே இரண்டு உபாத்தியாயர்களையும் சென்று வேலைபார்க்கும்படி எவ், அவர்கள் அங்கிருந்த திரவ்யங்களை எடுத்துக் கொண்டு உள்ளே சென்றனர்.

இதன் மேல் பெட்ருகியோ பாப்டிஸ்டாவை நோக்கி “என் காரியம் அவஸரம். நான் அடிக்கடி என் காதலைக் காட்ட இங்கு வரமுடியாது. சீக்கிரமாகக் காரயத்தைத் தீர்ப்போம்” என்று சொல்ல, “எனது பூஸ்திதியில் பாதியும், ரொக்கம் 75,000 ரூபாயும் காதீனுக்கு ஸ்திரீதனமாக்கக்கொடுப்பேன் என்று பாப்டிஸ்டா சொன்னான். ஆனால் அவனுக்குக் காதீன் பெட்ருகியோவைக் கல்மாணம் செய்து கொள்ள விரும்பவேண்டுமே என்ற கவலை வந்து விட்டது. அப்பொழுது பெட்ருகியோ “அடவ் காப்பிடாரிக்குத் தக்கவிடா முண்டனாக்கும் நான். எங்கள் இருவருக்கும் ஸம்பந்தம் ஏற்பட்டால் எங்கள் இருவர் கொடிய குணங்களும் சார்தமாகும். இந்த விஷயத்தில் கவலை வேண்டாம்” என்று தேற்றினான். இந்த ஸமயத்தில் பாட்டு உபாத்தியாயர் மண்டை உடைபட்டு ஓடி வந்து காதீன் வீணை வாசிக்குங்கால் செய்த குற்றத்தைத் திருத்தக் குனிந்த ஸமயத்தில் அவன் தன்னை வீணையால் அடித்து மண்டையை உடைத்து விட்டதாகக் கூர்குரலிட்டுக்கொண்டிருக்கிறான். இந்த ஸங்கதி கேட்டதும் “ஆ! காதீன் மிக சுறுசுறுப்புள்ளவன் போலக்காணப்படுகின்றது; அவனிடமிருந்த காதல் அதிகரித்துவிட்டது; அவனாகக் கண்டு பேச எனக்கு எப்பொழுது கிடைக்குமோ?” என்று பெருமூச்செறிந்தான் பெட்ருகியோ. இதைக்கண்டு பாப்டிஸ்டா “என் இளையபெண் உம்மை நன்கு மதிப்பான், போம்” என்று பாட்டு உபாத்தியாயரை அனுப்பிவிட்டுப் பெட்ருகியோ இஷ்டப்படி அங்கு காதீனை அனுப்புவதாகக் கூறி உள்ளே போய் விட்டான்.

பெட்ருகியோ தனித்துவிட்டான். அப்பொழுது காதீன் வந்து, வைதால் பாடுவதாகவும், கோபித்தால் ஸுமுகமாக இருப்பதாகவும், பேசாது இருந்தால் குரல் குயில்போலிருக்கிறது என்று புகழ்ந்தும் கூறி, ஒடிப்போனதூறல் மிகுந்திருப்பதி

அடைந்தவன் போலவும் நடிப்பதாகத் தீர்மானித்து விட்டான். வந்தான் காதீன்! பெட்ருகியோ அவளைக் கேட என்ற செல்லப்பெயரிட்டதைத்தான். அவளுக்குக் கோபம் வர வாய் ஓயாது கேட என்ற பெயரை அமைத்து அவளைத் துதித்தான். இருவருக்கும் பிரமாத வாக்குவாதம் நடந்தது. அதில் காதீன் காதலனை அடிக்க அவன் “ஜாக்காதை! உன்னை மொத்திவிடுவேன்!” என்று பயமுறுத்தினான். வெருண்டபோனால் காதீன், இவ்வளவு கோமாளிக் கூத்தடிப்பவன் நம்மை அடித்துவிட்டால் என்ன செய்கிறது என்ற பயம் வந்துவிட்டது. பின்னர் பெட்ருகியோ தனக்கு அவனிடம் இருக்குக்காதலைவெளியிட்டு, அவரைப்பலர் பலவித இகழ்ச்சியாகக் கூறியது பொய் என்று கடித்து கொண்டான். முடிவில் “நான் உன்னையே கல்மாணம் செய்துகொள்வேன்! உன் இஷ்டம் எப்படியாயினும் ஸரி, உன் தகப்பனாருக்கு இது தான் இஷ்டம், மற்றைய விஷயங்கள் எல்லாம் அனுசூலம் தான். உன் தகப்பனாருடன் வீணை ஒன்றையும் தடுத்துக்கூறாதே” என்று அழுத்தமாகவும் திருத்தமாகக் கூறினான். இதற்குள் பாப்டிஸ்டா மற்றையவர்களோடு அங்குவந்து நடந்ததை விசாரிக்கப் பெட்ருகியோ தனக்குக் காதீன் பசுப்போலடங்கி இருசந்து விட்டான் என்றும் கல்மாணம் முடியும்வரை அவன் முன்போலவே இருப்பான் என்றும் முன்னதாகக் கூறிவிட்டான். காதீன் எவ்வளவு தடுத்துக்கூறியும் ஒருவரும் அவன் வார்த்தையை நம்பவில்லை. பெட்ருகியோவும் தடபடலாக “அடுத்த ஞாயிற்றுக்கிழமையிலேயே இந்தக் கல்மாணத்தை முடித்து விடுவோம். என் அவஸரம் உங்களுக்கு என்ன தெரியும்! என்வீடு பாழாக்கிப்பது உங்களுக்கு என்ன தெரியும்! நான் கல்மாணத்திற்கு வேண்டியவைகளைச் சேகரித்துக்கொண்டு ஞாயிற்றுக்கிழமை இங்கு தயாராக வந்துவிடுவேன். நீங்களும் கல்மாணத்திற்குத்தயாராக இருங்கள்” என்று கூறி முன்பின் யோசிக்காதுக் காதீனைக் கையைப்பிடித்துப் பிரமாதமாகக் குலுக்கிவிட்டு கோமாளியை போல ஓடிவிட்டான். காதீன் எவ்வளவு சொல்லியும் கேட்காது எல்லோரும் இந்தக் கல்மாணத்தை நடத்திவிடுவதாகத் தீர்மானித்தனர்.

இன்னும் வரும்.

குமார ஸம்பவம்

BIRTH OF KUMARA

பண்டித நடுச்சாஸ்திரியாரால் மொழிபெயர்ப்பு
(முன்தொடர்ச்சி)

33. நெற்றியிலும் பின்நடுவில் சிவந்த வீழியுடன் வெகு அழகாக விளங்கிய ஈசனருடைய மூன்றாவது கண் அவர் அக்காலத்துத் தக்கபடி தரிக்க வேண்டிய அழகான பச்சை நெற்றிப் பொட்டாக மாறிற்று.

34. ஈசனார் தமது மேனியில் அணிந்திருந்த கட்செவிகளின் உடல்கள் மட்டும் ஒவ்வொரு நகையாக மாறின அக்கட்செவிகளின் மாணிக்கங்கள் அப்படியே உருமாறாமல் மாணிக்கங்களாகவே விளங்கலாயின.

35. பகலிலும் தனது கிரணகாந்திகளை வெளிக்கக்கிக்கொண்டு எப்பொழுதும் இளஞ்சந்திரனாகையால் கலங்கம் என்பது ஒருபொழுது மில்லாமல் விளங்கும் சந்திரனையே தமது மகுடமாகத் தரிக்கும் ஈசனருக்கு வேறு மகுடம் நாடிவது அனாவசியமாகவிருந்தது.

36. இவ்வாறு தமது ஆச்சரியமான மகிமையால் புகழ்பெற்ற சிங்கராங்களை உண்டாக்கும். வல்லமை அமைந்த ஈசனார், தாம் தமது மேனியில் செய்து கொண்ட சிங்கராத்தைத் தமதுகணங்கள் கொணர்ந்த கத்தியில் தமது மேனியைப் பார்த்துக்கொள்ளலானார்.

37. அதன்பின்பு அவர் நந்திகேசுவரர் கையைப் பற்றிக்கொண்டு புலித்தோல் போர்த்து விசாலமாக விளங்கிய தமது விருஷப்பதின் முதலில் அது பரமபத்தியால் குளிந்து கொடுக்கக் கைலையின் மேல் ஏறுவதுபோல் ஏறி பிரயாணப்படலானார்.

38. அவரைப் பின்தொடர்ந்து தங்கள் தங்கள் வாகனங்களில் ஏறிச்சென்று எழு தாய்மாரர்கள் வாகனங்கள் அசையும் பொழுதெல்லாம் தங்களுடைய காது குண்டலங்கள் அசையை தங்களுடைய இயற்கையான ஒளியின் கிரணங்களால் வெகு சிவப்பாகக் காணப்பட்ட தங்கள் முகங்களால் ஆகாயத்தையே ஒரு தாமரை ஒட்டபோல் விளங்கச் செய்துகொண்டு புறப்படலானார்கள்.

39. பொன்னின் நிறம் போன்றவர்களாய்

விளங்கிய அவர்களின் பின், காளி வெண்மண்டை ஒடுகளையே தமது குண்டலங்களாக வணிந்து வந்த தானது தனதுமுன் மின்னற்கொடி விழுந்து பின்னர் கொக்குக்கூட்டம் பறக்கக் காணப்படும் கார் மேகம்போல் விளங்கிற்று.

40. சிவபெருமான் முன்பாகச் சென்றுகொண்டிருந்த அவருடைய பிரமதகனங்கள் கோஷித்த வாத்தியங்கள் தங்கள் தங்கள் விமானங்களில் வந்து கார்த்துக்கொண்டிருந்த தேவர்களுக்கு அவ்விமானங்களில் இக்கோஷத் தோதிய காரணத்தால் ஈசனாரைத் தர்சனம் செய்யக் காலம் இது என்று தெரிவிக்கலாயின.

தேவர்கள் ஈசனரைச் சேவித்தல்

41. விசுவகர்மாவால் புதிதாகப் பண்ணப்பட்ட ஓர் குடையை ஆயிரம் கிரணங்களமைந்த சூரிய பகவான் ஈசனார் தலைக்குமேல் பிடிக்கலானார். அக்குடையிலிருந்து தொங்கின வெண்பட்டு முனைகள் ஈசனார் தலைக்குச்சமிபத்திலிருந்தமையால் அவர் தலையில் வீழும் கங்கைபோலும் விளங்கிற்று.

42. அச்சமயத்தில் கங்கையும் யமுனையும் ஸமுத்திரத்தை கோக்கிச் செல்லும் தங்கள் நடை யைவிட்டு அன்னநடை நடந்துகொண்டு கைகளில் சாமரம்பற்றி ஈசனருக்குச் சாமரம்போடலானார்கள்.

43. ஈசனார் முன்பாகப் பரமதேவரும் விஷ்ணுவும் வெற்றிபுண்டாவதாக வென்று சொல்லிக்கொண்டு அவ்வினில் அக்கினியை வளர்ப்பதுபோல் ஈசனார் மகிமையைப் பெருகச்செய்து கொண்டு செல்லலானார்கள்.

44. பரமாத்ம ஸ்வரூபியாகிய ஈசனாரே தமது ஒரே உருவத்தை முவ்வுருவாகப் பிரித்துக்கொண்டாரன்றோ! தோற்றத்தால் மும்மூர்த்திகளையன்றி உண்மையாக அவ்வாறன்று; ஆகையாற்றான் இம் மும்மூர்த்திகளுள் முதல் மூர்த்தி, கடைமூர்த்தி என்பது கிடையாது. சில சமயத்தில் விஷ்ணுவுக்குச் சிவன் முன் என்றும், சிவனுக்கு விஷ்ணு முன் என்றும், அவ்விருவர்களுக்கும் பிரமன் முதல்வர் என்றும், அவ்விருவர்களும் பிரமதேவருக்கு முன் என்றும் தெரியாததனத்தால் சொல்லிக்கொள்ளுவது வழக்கம்.

45. இத்திரன் முதலிய லோகபாலர்கள் தங்கள் பதவிக்கு அமைந்திருக்கும் கர்வங்களைவிட்டு வெகு

வணக்கத்துடன்வந்து நந்திகேசுவரிடம் தங்களுக்குச் சிவபெருமான் சேவைகிடைக்கவேண்டும் என்று முதல் முதல் வேண்டிக்கொண்டு அப்படியே அந்த நந்திகேசுவரர் 'இதோ இந்திரர் நமஸ்கரிக்கின்றார், இதோ சந்திரர்' என்று ஒவ்வொருவருக்கும் தர்சனம் காட்ட அவர்கள் வணங்கிக் கைகூப்பிக்கொண்டு நிற்கலானார்கள்.

46. பிரமதேவரைப்பார்த்துத் தமது தலைமை அசைத்ததாலும், விஷ்ணுவிடம் பேசியதாலும், இந்திரனைப் பார்த்துப் புன்னகை செய்ததாலும், மற்ற தேவர்களை எல்லாம் கண்ணை எடுத்து ஸந்தோஷமாகப் பார்த்ததாலும் ஈசனார் அவரவர்களை அவரவர்களுக்கேற்றபடி மரியாதை செய்யலானார்.

47. ஈசனார் முன்பாக ஸத்திரிஷீநரும் வந்து நின்று வெற்றி உண்டாக்கக்கடவது என்று ஆரீர்வாத நரபமாகச் சொல்லலானார்கள். அவர்களை ஈசனார் புன்சிரிப்புடன் பார்த்து "இப்பொழுது நடக்கப்போகும் இக்கவியாணச் சடங்கில் உங்களை நான் ஏற்கனவே ரித்துவிக்குகளாக வரித்திருக்கின்றேன் அல்லவா" என்று சொன்னார்.

48. விசுவாவஸு முதலான தேவபாடகர்கள் ஈசனார் முப்புரத்தை எரித்த பாட்டுக்களை தங்கள் பெயர்பெற்ற வீணைகளில்பாட அக்யான இருளால் ஒருபோதும் அடையமுடியாத சந்திரசேகரக்கடவுள் வழியைக் கடக்கலானார்.

49. பொன்மணிகள் ஒலிக்க கொம்பில் பற்றிய சேறுபோல் கார்மேகம் விளங்க அவ்விருஷபம் சிவபெருமானைத் தமது முதுகில் வகித்துக்கொண்டு ஆகாயத்தில் அழகாய் நடந்து தமது கொம்புகளை அடிக்கடி அசுக்கிக்கொண்டு சென்றது.

50. அவ்விருஷபம் இதுவரையில் ஒரு சத்துருவாலும் தடைபடாதபடி ஹிமவானால் பாதுகாக்கப்பட்டிருந்த அவ்வேஷத்தி பிரஸ்த நகரத்துக்கு ஒரு முகூர்த்தத்துக்குள் சிவபெருமானைக்காணவேண்டி ஆவலுடன் கார்த்திருத்த ஜனங்களுடைய பார்வைகளாகிற பொன்னின் கயிறுகளால் இழுக்கப்பட்டது போல் வந்தசேர்ந்தது.

51. அவ்வேஷத்தி பிரஸ்தத்துக்குச் சமீபத்தில் கார்மேகம்போல் கருத்த கழுத்தைபுடைய ஈசனார் நகரத்தார்கள் எல்லாரும் ஆவலுடன் தம்மை எதிர்பார்த்த நிற்க ஆகாயத்திலிருந்து இறங்கி பூமியின் மேல் வந்து நிற்கலானார்.

52. சிவபெருமான் வரவால் உடல் பூரித்துப் போயிருந்த மலை மன்னவரான இமவான் யானை மந்தைகள் போன்ற தமது பந்துக்களால் குழப்பட்டவராய் அப்பந்துக்களின் உயர்ந்த ஆடை ஆபரணங்கள் சோபிக்க நன்றாகப் பூத்து பிரகாசித்துக் கொண்டிருந்த தமது தாழ்வரையாலேயே அக்கடவுளை எதிர்கொண்டு சென்று உபசரிக்கலானார்.

53. கோட்டைவாயிற் கதவு விரிவாகத்திறக்கப் பட்டு விளங்கிய அந்நகரத்துக்குள் தேவகணங்களும் இமவானுடைய கணங்களும் தங்கள் தங்கள் வாத்திய கோஷங்கள் வெகுதூரம் கேட்க ஒரேகரை உடைந்ததும் இரண்டு வெள்ளங்களும் ஒன்று சேருவதுபோல சந்திக்கலானார்கள்.

54. முவ்வுலகங்களும் வணக்கப் பெற்றவரான சிவபெருமான் தம்மை வணங்கியதும் இமவான் வெட்கமடைந்தார். ஈசனார் தூர வரும்பொழுதே அவருடைய மகிமையால் தமது தலை ஏற்கனவே வணங்கியதை அவர் அறியவில்லை.

55. அவ்விமவான் சந்தோஷத்தால் தமது முகம் மலர்ந்துவிளங்க தமது மாப்பிள்ளையின் முன்பாக நடந்து சென்றுகொண்டு கண்ணீரால் பதியும் படி மலர் இறைக்கப்பட்டிருந்த கடைத்தெருவுகளுடன் சோபித்துக்கொண்டிருந்த தமது வைபவத்துடன் கூடிய நகரத்துக்குள் சிவபெருமானை அழைத்துப்போனார்.

56. அவ்வண்ணம் சிவபெருமான் பட்டினத்துக்குள் வந்துகொண்டிருந்தபொழுது அவரைப் பார்க்க வெகுஆவலுடனிருந்த அந்நகரத்துமாதர்கள் தங்கள் மாணிக்கங்களின் மேற்புறத்தில் நின்று கொண்டு வேறு ஒருவித காரியத்திலும் கவனமில்லாதவர்களாய் பின்வருமாறு காணலானார்கள்.

57. சிவபெருமானைப்பார்க்க அவசியமாய் ஒடிவந்துகொண்டிருந்த ஒருமடத்தை ஒடிவந்த அவஸரத்தால் தனது மலர்முடித்த கூட்தல்முடி அவிழ அதை மறுபடியும் முடித்துகொள்ள யோசிக்காமல் அதைக் கையால் பற்றிக்கொண்டே வந்து சேர்ந்தான்.

58. மற்றொரு மடத்தை தமது கால சிங்காரிப்பதற்காகத்தாதி ஒருவன்பிடித்துக்கொண்டிருக்கையிலேயே சிவபெருமான் ஊர்வலம் வரும் வாத்தியம் கேட்டபடியால் அக்கால வெடுக்கென்று இழுத்துக்

கொண்டு அது காயாமல் சுரமாயிருக்கையிலேயே தமது அழகான நடையை விட்டுவிட்டுத் தமது சரக்கால் கூவிய பூமியில் பட ஜன்னல் வரையில் தாவத் தாவச் செல்லலானான்.

59. ஒரு மடத்தை தனது வலது கண்ணுக்கு மட்டும் மையிட்டு அம்மையை இடது கண்ணுக்கு இடவாவகாசியில்லாமல்மையிடும் சுருக்கை கைப்பற்றிய படியே ஜன்னல் வரையில் ஓடினான்.

60. மற்றொரு மடத்தை ஜன்னல் வழியாய் தனது கண்களைச் செலுத்திப்பார்த்துக்கொண்டிருந்தானேயன்றித் தான் அச்சன்னலண்டை வரும் பொழுது அவிழந்த தனது ஆடையின் இக்கு முடிப்பைக்கட்டிக்கொள்ளவில்லை, ஆனால் அம்முடிப்பை தனது நகையணிந்த கையால்பற்றி அங்கையின் காந்தி உத்தியைச்சுற்றிப் பிரகாசிக்க நிற்கலானான்.

61. ஒருவர் தான் தனது கட்டைவிரலில் ஒரு கயிற்றைக்கட்டி அதில் மலர்களை ஓட்டியாணத்துக்காகச் சேர்த்துக்கொண்டிருந்த பொழுது வெகு வேகமாய் அப்படியே எடுத்துவந்தவளாகையால் அத்தடையால் அடிக்கடி அவன் கால் வழுவு அவ்விரலில் கட்டிய கயிறுமட்டும் மிகுந்து நிற்கின்றவளாய் அவ்வேடிக்கையைப் பார்க்கலானான்.

62. மதுவுண்ட காரணத்தால் அம்மணம்வீசு கருவிழி சுழல் விளங்கிய அம்மடந்தைகளுடைய முகங்கள் அவ்வேடிக்கையைப் பார்த்துநின்ற கார்ட்சி அந்நகரத்து ஜன்னல்கள் எல்லாம்வண்டிகள் அசைந்திருக்கப்பெற்ற தாமரை மலர்களால் சிங்காரிக்கப்பட்டனபோல காணலாயிற்று.

63. அவ்வாறு எல்லாரும் தம்மைப் பார்த்துநிற்க சந்திரசேகரர்பகலிலும் அந்நகரத்துவெண்மாளிகைகளில் தமது சந்திரகாந்தி விழுந்ததால் இருமடங்கு வெண்மையாக விளங்கச்செய்துகொண்டு எங்கும் தோரணங்கள்மேலெடுத்துக்கட்டப்பட்டுப்பிரகாசித்துக்கொண்டிருந்த ராஜவிதியை அடைந்தார்.

64. பார்க்கவேண்டியவர் ஒருவரே என்றிருந்த அவ்வீசுநரைக்கண்களால் குடித்துக்கொண்டிருந்த அந்நகரத்து மடந்தைகள் வேறு ஒரு தொழிலையும் கவனிக்காதவர்களாய் நிற்கலானார்கள். மற்ற புலன்கள் செய்யவேண்டிய பலவிதத்தொழில்கள் அக்காலத்தில் அவர்களுடையபார்வையிலேயே புகுந்திருந்தன என்றே சொல்லவேண்டும்.

65. வெகு மெல்லிய மேனியை உடைய பார்வதி ஒருவராலும் செய்து முடிக்கவொண்ணாத தவத்தை இவர் ரிமித்தம் செய்தது சியாமமே, எந்த மடந்தை இவருக்குப்பணிவிடை செய்யும் பதவியை அடைகின்றாளோ அவள் பாக்யமே பாக்யம். இவர் மடியிற் றாக்கும் பதவி பெற்றவளுடைய பாக்யத்துக்குச் சொல்லவும் வேண்டுமா.

66. ஒருவர் மற்றொருவரைக் கண்டுமோகிக்கும் அழகமைந்த இவ்விரு உருவத்தையும் விதி சேர்த்து வைக்காமலிருக்குமாயின் பிரமதேவர் இவ்விரு உருவங்களையும் உண்டுபண்ணுவதற்காகத் தான் பட்ட சிரமமெல்லாம் வீணைப் போயிருக்குமன்றோ.

67. சிவபெருமான் ஏதோ கோபம் கொண்டு மன்மதனைக் கொளுத்தினார் என்பது பொய். மன்மதன் இச்சிவபெருமானுடைய அழகான சரீரத்தைப் பார்த்ததும் வெட்கித் தனக்குத் தானாகவே தனது தேகத்தைத் தானே விட்டிருக்கவேண்டும் என்பது திண்ணம்.

68. தோழி! நமது மலைகளின் மன்னவர் பூமியை வகிப்பதால் ஏற்கனவே உயர்ந்து விளங்கும் தமது முடியைத் தாம் கருதியவாறு இவ்விசுவருடைய சம்மந்தம் தமக்குக் கிடைத்துவிட்டபடியால் இன்னும் அதிக உயர்ந்ததாக வைத்துக்கொள்ளப்போகின்றார்.

69. இவ்விதமாய் அவ்வோஷத்தி பிரஸ்த நகரத்துப் பெண்கள் காதலருக்கு இனிமையாகப் பேசிக்கொண்டிருந்த பலகதைகளை முக்கண்ணன் கேட்டுக்கொண்டே சென்று இமவான் மாளிகைக்குள் தமது கைவளையங்களால் பொடியாகச் செய்யப்பட்ட பொறிகள் தம்மைச் சூழ்ந்துவிழ் புகுந்தார்.

70. அவ்விமவான் மாளிகையில் விஷ்ணுபகவான் தமக்குக் கை கொடுக்கத் தமது விருவூபத்தை விட்டுச் சரத்தால் வெண்மேகத்துவிட்டுச் சூரியபகவான் கீழே யிறங்குவதுபோல இறங்கித் தம் முன் பிரமதேவர் வழிகாட்ட இமவான் மாளிகைக்குள் றுழைந்தார்.

71. அச்சிவ பெருமானே இந்திரன் முதலான தேவர்களும் ஸனகர் முதலான மகரிஷிகளும் கண்களும் ஸப்பரிஷிகளை முன்னிட்டுக்கொண்டு பின் தொடர்ந்து இமவான் மாளிகைக்குள் பெரும் பிரயோஜனங்கள் சிலாக்கியமான ஆரம்பத்தைத் தொடர்வனபோல் சென்றார்கள்.

72. இமவானுடைய மாளிகைக்குள் ஈசனார் ஓர் ஆணைத்தில் உட்கார்ந்து விதிப்பிரகாரம் இரத்த ன் துடன் தமக்குக் கொடுக்கப்பட்ட அர்க்கியம், மதுவர்க்கம், ததி, புது வெண்பட்டு முதலியவைகள் இமவான் தமக்குக் கொடுக்க மந்திரத்துடனே பெற்றுக்கொள்ளலானார்.

73. அதன்பிறகு அச்சிவபெருமான் வெண் பட்டாடை அணிந்துநிற்க அவரை அரண்மனை வேலையில் பயிற்சியடைந்தவர்கள் வெகு வணக்கத் துடன் மணப்பெண் உட்கார்த்திருந்த இடத்துக்குப் புதிதாய்த்தோன்றும்சந்திரகிரணங்கள் வெண்ணுரை பொங்கிவிளங்கும் கடல்நீரைகடற்கரைக்கு அழைத்துப் போவதுபோல அழைத்துப் போனார்கள்.

74. தமது முகமேகார்த்திபுடன் விளங்கும் சந்திரனாகக் காணப்பட்ட அவ்வுமையால் சிவபெருமான் சரத்தாலத்தால் உலகம் அழகாக விளங்குவதுபோல தமது கண்களாகின்ற ஆம்பல் மலர்கள் நன்றாக மலரப்பெற்றவராகவும் தமது உள்ளமாகின்ற நீர்தெளியப் பெற்றவராயும் மாறி நின்றார்.

75. அவ்விரு மணமக்களுடைய கண்கள் தற்செயலாக ஸ்தித்தித் திகைத்துக் கொஞ்சகாலம் அப்படியே சின்றுபிறகு திருப்பப்பட்டு ஒன்றைமற்றொன்று பார்க்க ஆசையுடன் அமைத்தவைகளாக விருந்தும் வெட்கத்தால் தகையப்பட்டவைகளாய் விளங்கின.

76. மலை மன்னவரால் எடுத்துக்கொடுக்கப்பட்டதும் ஈசனைக்கண்டு பயந்து உமையின் தேகத்தில் பதுங்கியிருந்த மன்மதனுடைய முதல் முன்போல் விளங்குகின்றதுமான பார்வதியின் கையினுடைய சிவந்த விரலைச் சிவபெருமான் தமது கரத்தால் பற்றலானார்.

77. உமைக்கு மயிர்க்கூச்சம் சிவபெருமானுக்கு விரலில் வியர்வையும் அத்தருணத்தில் உண்டான தானது அவ்விருவர்களும் தங்கள் கைகளைப் பற்றிக் கொண்டபொழுது அவ்விருவர்களிடமும் மன்மதன் ஒரே விதமாகத் தனது வல்லமையைக் காட்டினான் என்று சொல்லவேண்டியதாயிருந்தது.

78. எக்காரணத்தால் உலகமெங்கும் வதுவர்கள் மேலான சோபையைக் கலியாணப்பந்தலில் அடைந்து விளங்குகின்றார்களோ அவ்விருவர்களுடைய கலியாண சோபையைப்பற்றி நாம் சொல்லவும் வேண்டுமா! ஒவ்வொரு கலியாணப்பந்தலிலும் உமையும் சிவனும் கலியாணப் பெண்ணிடமும் கலியாண மகளிடமும் முறையே புகுந்திருக்கின்றார்கள் என்பது சாஸ்திரம்.

79. ஒங்கி எரிந்து கொண்டிருந்த ஓமத்தியை அவ்விருவர்களும் வலம் வந்தபொழுது மேருவின் தாழ்வரையை இடைவிடாது சுற்றும் பகலும் இரவுமேபோல் அவர்கள் பிரகாசிக்கலானார்கள்.

80. ஒருவரை மற்றொருவர்கைப்பற்றிய ஆந்தர்த்தால் கண்கள் மூடிய அந்தத் தம்பதியைப் புரோகிதர் மூன்று தடவை ஓமத்தியை வலம் வரச் செய்து கொழுந்து விட்டெரியும் அத்தியில் மணமாதின் கையால் பொறியை ஓமம் பண்ணச் செய்வித்தார்.

81. புரோகிதருடைய கட்டளைப்படி பார்வதி நன்றாக மணம் வீசிய அப்பொறிப்புக்கையை முகத்தில் படுப்படி வாசனை பிடித்தபொழுது அப்புக்கையின் திரள் அவ்வம்மணியின் கன்னங்களில் பரவ அது கொஞ்சநேரம் அவ்வம்மணியின் காது நகை போல விளங்கிற்று.

82. மணச்சடங்கு என்று பார்வதி அவ்வண்ணம் புகைபிடித்தபொழுது அவள் முகம், அவள் கன்னங்கள் வியர்த்தும், சிவந்தும், அவள் கண்களிலிட்ட மையின் கார்த்திகரைந்தும், அவள்காதுகளில் அணிந்திருந்த நூற்றுக்கள் வாடியும் கொஞ்சம் மாறி பிரகாசிக்கலாயிற்று.

83. அதன் பிறகு புரோகிதர் பார்வதியைப் பார்த்துப் பின்வருமாறு சொல்லலானார்:—குழந்தாய், இந்த அக்கினிதான் உனக்கும் சிவபெருமானுக்கும் நடந்த விவாகத்துக்குச் சாட்சி தேவதை. இனி நீ உனது கணவராகிய சிவபெருமானுடன்கூட நின்ற ஓர்வித விசாரப்பின்றி உனது தர்மங்களை நடத்தக்கடவாயாக.”

84. பவானிதேவியும் அவ்வாறு குருசொன்ன புத்திமதியைத் தனது காதுகளைக் கண்கள்வரையில் விசாலமாகச் செய்துகொண்டு கோடையால் நன்றாக வறண்டிருக்கும் பூமி மேகத்தினின்று பொழியும் முதல் மழையைக் குடிப்பதுபோல் கேட்கலானார்.

85. எப்பொழுதும் தனது கண்களுக்கு அழகாக விளங்குகிறவரும் என்றென்றைக்கும் தனக்குக்கணவருமான சிவபெருமானால் துருவ நட்சத்திரத்தைப் பார் என்று ஏவப்பட்டதும் பார்வதி தனது முகத்தை

மேல்தூக்கிப்பார்த்து வெட்கத்தால் கொஞ்சம் வாய் குளற "பார்த்தேன்" என்று மெதுவாக மறுமொழி சொன்னான்.

86. இவ்வாறு கலியாணச் சடங்கை நன்றாக அறிந்த புரோகிதரால் பாணிக்கிரகணம் செய்து வைக்கப்பட்ட உலகத்துக்கே தாய் தந்தைகளான உமாமகேசுவரர்கள் பத்மாசனத்தில் வீற்றிருந்த பிரம தேவரை நமஸ்காரம் பண்ணினார்கள்.

87. பிரமதேவர் அப்பொழுது உமையைப்பார்த்துச் "சுபங்கள் நிரம்பியமாதமாணிக்கமே, வீரனாகிய குழந்தையை நீபுத்திரனாக அடையக்கடவாய்!" என்று ஆசீர்வாதம் பண்ணலானார். அதே பிரம தேவர் தாம் எல்லா ஆசீர்வாதங்களுக்கும் நாயகனாக விருந்தும் ஈசனாலும் விரும்பத்தக்கது ஒன்றுமில்லை என்று ஏற்கனவே அறிந்துணர்ந்தவராகையால் அவரை உத்தேசித்து ஒன்றும் சொல்லாமல் வாயை மூடிக்கொண்டார்.

88. அவ்விருமணமக்களும் பிரமதேவரை நமஸ்காரம் செய்தபின்பு புஷ்பம் முதலியவைகள் அழகாகப் பார்ப்பி விளங்கிய குடாமணியின்மேல் பொன்னுலாகிய ஆசனத்தில் வீற்றிருந்துகொண்டு உலகத்தில் * எல்லாருக்கும் நடக்கும் மங்கலாக்கத்தை தலைமேல் பெறுதல் என்றதை அடைந்தார்கள்.

89. அப்பொழுது அவ்விருவர்களுக்கும் பூமாதமது கையால் ஒருதாமரைத் தண்டை இலைபுடன் பற்றி அவ்விளையின் ஓரங்களில் தத்தளிக்கும் ஜலத்திலிலைகளே நல்முத்து சரங்களாக விளங்க, அத்தாமரைத்தண்டே குடைக்கம்பாக, அவ்விளையே குடையாகக் குடைபிடிக்கலானார்.

90. ஸர்வவகிதேவி அப்பொழுது அவ்விருவர்களுக்கும் இருவித வாக்கால் ஸ்தோத்திரம் பண்ணலானார்.—வெகு பரிசுத்தமான வாக்காகிய ஸம்ஸ்கிருதத்தால் ஈசனையும் வெகு சுலபமாய் அர்த்தமாகும் பிராகிருத பாவையால் உமையையும் தோத்திரம் பண்ணலானார்.

91. அதன்பிறகு அவ்விருவர்களும் ஒரு முகூர்த்தகாலம் ஊர்வசி முதலிய தேவ மாதுகள் ஆடிய நாடகத்தைப் பார்த்துக்கொண்டிருந்தார்கள்.

* உலகவழக்கத்தை மனத்தால்கூட நாம் தடுக்கலாகாது என்பதுவிதி. ஆனதபற்றி உலக தந்தைகளே அக்ஷதைவாங்கிக் கொள்ளலானார்கள்.

என் என்பதற்கு மூல கிரந்தத்தைப் பார்க்க.

92. அந்நாடகம் முடிந்ததும் மண மனைவியுடன் வீற்றிருந்த சிவபெருமான் தாட்களில் இத்திரன் முதலான தேவர்கள் தங்கள் கிரீடங்களில் கைகூப்பி விழுந்து பார்வதி தேவியின் விவாகத்துடன் மன்மதனுடைய சாபம் நீங்கி அவனுக்குத் தனது மேனி வந்துவிட்டபடியால் அவன் பணிவிடையை ஒப்புக் கொள்ளவேண்டும் என்று யாசிக்கலானார்கள்.

93. அப்பொழுது பகவானும் கொஞ்சமேனும் கோபமென்பது இல்லாமல் அப்படியே என்று ஒப்புக்கொண்டு அம்மன்மதன் தன்மேலும் தனது பாணங்களிலிட விடைகொடுத்தார். காரியத்தை நன்றாக அறிந்த புத்திமான்கள் காலமறிந்து செய்யும் விண்ணப்பம் எப்பொழுதும் பயனுள்ளவைகளாய் முடிகின்றனவல்லவா.

94. அதன்பின்பு சந்திரமௌலி தேவக்கூட்டடங்களுக்கு விடைகொடுத்து அனுப்பிவிட்டுப் பார்வதியைத் தமது கையால் பற்றி அழைத்துக்கொண்டு மங்கலார்த்தமாகப் பொன்னுடைங்கள் நீர்நிரம்ப வைக்கப்பட்டும் பூக்கோலங்கள் அழகாகப் போடப்பட்டும் பூமியில் படுக்கை விரிக்கப்பட்டிருந்த பள்ளியறைக்குள் புகுந்தார்.

முற்றிற்று.

[இதற்கு மேல்பட்ட பாகம் மிக்க ஸ்ருங்கார ரஸமுடைமையாலும், அதன்றியும், அப்பாகத்தை எழுதியது காளிதாஸ கவிதானே என்பது ஸந்தேகத்திலிருப்பதாலும், பண்டித நடேசசாஸ்திரியார் இதற்குமேல் இருக்கும் பாகத்தை தமிழில் மொழிபெயர்க்கவில்லை.]

இவ்விவேகபோதினியில் தொடர்ச்சியாக வந்த இந்தத் துமாரசம்பவமென்ற இந்நூலை ஜூலை 12. ஜூலை 12. முதல் தேதியில் அதற்கேற்ற சில சித்திரப்படங்களுடன் புத்தக ரூபமாக வெளியிடப்படும். இதன் விலை அனா 12. ஜூலை 12. முதல் தேதிக்குள் தங்கள் பெயர்களை ரிஜிஸ்தர் செய்து கொள்ளுபவர்களுக்கும் விவேகபோதியின் சந்தாதாரர்களுக்கும் அனா எட்டுதான் முன்பணம் அனுப்பவேண்டிய தவசியில்லை. எழுதியனுப்பினால் போதுமானது.

சிறுவர்களுக்கான பக்கங்கள்

CHILDREN'S PAGES

பிள்ளையார் பிடிக்கக் குரங்காய் முடிந்தது.— பிள்ளையார் யானைமுகம் உடையவர். இவர் விக்கிரஹத்தை மிகுந்த ஜாக்கிரதையாகச் செய்ய வேண்டும். யானையின் முகம் வைக்குங்கால் அது ஓர்வேளை குரங்கின் முகமாகிவிட்டாலும் விடலாம். பழக்கம் இல்லாத ஸ்தபதி ஒருவன் பிள்ளையார் விக்கிரகத்தைச் செய்யப் புகுவானேயானால் அவன் குரங்கின் உருவையே ஓர்வேளை செய்து முடித்தாலும் முடிப்பான். பிள்ளையார் ஸகல விக்கினங்களையும் போக்கி ஆராதிப்பவருக்கு நன்மையை உண்டாக்குபவர். ஆதலால் தான் அவருக்கு விக்கேசுவரர் என்று பெயர் வந்தது. குரங்கோ இருந்தவிடத்தில் இராத ஸ்தா ஓடிக்கொண்டும் விஷமங்களைச் செய்துகொண்டும் இருக்கும்ஜாந்து. ஆகவே இந்தப் பழமொழிக்கு 'மேலான ஓர் விஷயத்தைச் செய்யப்பட்டுப் பயனடைய உத்தேசித்த இடத்தில் தாழ்ந்ததாயும் பயனற்றதாயும் உள்ள முடிவுகைகூடுவது' என்று பொருள். இந்தப் பழமொழியில் அடங்கியிருக்கும் பொருள் மிகுந்த ஆற்றலுடன் அடக்கியுள்ளது 'கிணறுவெட்டபூதம் புறப்பட்டது' என்ற பழமொழி. இதன் பொருள், 'ஓர் லாபத்தை உத்தேசித்த ஓர் காரியத்திலிருந்து ஓர் அபாயம் உண்டாவது' என்பது பொருள். 'பிள்ளையார் பிடிக்கக் குரங்காய் முடிந்தது' என்ற பழமொழியின் முடிவு அவ்வளவு அபாயகரமல்ல, பார்ப்போர் கண்டு நகைக்கத்தக்க இழிவானதே ஒழிய வேறல்ல.

இனி பிள்ளையார் பிடிக்கக் குரங்காய் முடிவதற்குத் தக்க உதாரணங்கள் கொடுப்போம். சித்திரம் எழுதாதல் முதலியவைகளில் எழுதுபவன் நினைத்தபடி சித்திரம் முடிவு பெறுவதில் அது இந்தப் பழமொழிக்கு உதாரணம் ஆகும். வீசெட்டி ஸுகம் அடையவேண்டும் என்று தொடங்கிய ஒருவன் அதிகப் பணம் செலவிட்டும் ஸௌகர்யமான வீட்டைக் கட்டி முடிக்காவதில் அவன்தொழில் இப்பழமொழியிலுள்ள தொழிலே. இத போலவே உத்தேசித்த முடிவுகைகூடாது எங்கெங்கேசுற்றமாறாக முடிந்து அபாயமில்லாமல் இருக்கின்றதோ அங்கங்கே யெல்லாம் இப்பழமொழி பொருத்தமாக இருக்கும்—

கிணறுவெட்டபூதம் புறப்பட்டது' என்ற பழமொழிக்குப்பொருந்திய உதாரணங்கள், பொதுவாக ஓர் கெடுதியைச் செய்துநன்மை அடையவேண்டும் என்று முயலும் ஒருவன் திடீரென்று செய்த கெடுதிக்காக உள்ள தண்டனைக்கு ஆளாகும்படி நேருவதும், ஒரு குற்றமும் அறியாதவனும் ஸஹாயம் செய்யவேண்டும் என்ற எண்ணத்துடன் ஓர் சண்டை முதலியவைகளுள் பிரவேசிக்கும் ஒருவன்மேல் அவனை சண்டைக்கு மூலகாரணம் என்ற பழி சுமருவதும், ஆகிய இது போன்றவைகளே.

இனி இப்பழமொழிக்கு த்யான விஷயத்தில் ஓர் பொருளும் உண்டு. பிள்ளையாரைப் போன்ற தேவதைகளை த்யானம் செய்யப்புகும் ஓர் பக்தன் அந்த தேவதா உருவத்தை மனதின்முன் நிறுத்த முயலுவான். ஆனால் அவன் மனதின் சஞ்சலத்தால் அந்த உருவம் நிற்காது மறையும். அதினால்கூட மனது வெவ்வேறு எண்ணங்களில் பாய்ந்தோடும். ஒரோர் வேளைகளில் குரங்குமுதலிய விசித்திர உருவங்களும் அவன் மனக்கண்முன் வருகும். ஆகவே முதலில் த்யானம் செய்யத்தொடங்கியவன் 'பிள்ளையார் பிடிக்க எண்ணிக் குரங்காக முடிப்பான்.' மேலும் குரங்கு அதன் சஞ்சலம் முதலிய குணங்களால் மனதைக் குறிப்பிக்கும் ஓர்பதம். இதுபற்றியே தாயுமானவரும் 'மனக் குரங்கு' என்றார். ஆகவே 'குரங்காய் முடிந்தது' என்ற தொடருக்கு 'மனதின் சஞ்சலமாகவே முடிந்தது' எனக்கொண்டு இப்பழமொழிக்குத் த்யானவிஷயமாகப் பின்வருமாறு பொருள் கூறலாம்: அதாவது, த்யானம் செய்யப்புகும் அபக்குவிக்குவாதாரணமாக முடிவில் மனம் சஞ்சலப்பட்டு ஓடியது மாத்திரம் தெரியுமே யல்லது த்யானஸுகம் விளங்காது அவன் பிரயத்தனம் பிள்ளையார் பிடிக்கக் குரங்காய் முடிந்த கதையாகும் என்பதே.

வேதாந்த விஷயமாக இப்பழமொழியைப் பெரியோர் சில ஸமயங்களில் உபயோகப்படுத்துவது வழக்கம். 'குரங்கு' என்பதை 'மனது' என்று கொண்டு 'குரங்காய் முடியும்' என்பதை 'மனத்தின் காரியமாக முடியும்' என்று பொருள்படுத்துவர். ஆகவே பரம்பொருளைப்பற்றித் தியானம் செய்து நிஷ்டையில் உட்கார்ந்தாலும் தக்க குருவின் ஸஹாய மில்லாமற்போனால் த்யானம், தியான விஷயம் எல்லாம் வெறும் மனத்தின் காரியமாகவே முடியும். மேலும் பரமபதம் எய்தி பரம்

பொருளிடம் இரண்டறக் கலக்கும்வரையில் பரம்பொருளின் உண்மை மூலம் இன்னதென்று உணரமுடியாதாகையால் அதுவரையில் பரம்பொருளைப் பற்றி எண்ணும் எண்ணங்கள் யாவும் அதைவிடத் தாழ்த்தே; அதாவது பிள்ளையாராகிய பரம்பொருளைப் பிடிக்க எண்ணி மனக்காரியமாகித் தாழ்ந்த எண்ணங்களாகிக்குங்கேகிடும், ஸதாமாருதிரப்பது பரம்பொருள் ஒன்றே. அதைவிட வேறு வஸ்துவே கிடையாது என்பது பெரியோரது துணிபு. அதே இந்திரியங்கள் முதலிய தாழ்ந்த கருவிகள் மூலமாக நோக்குமிடத்து உலகமாகத் தோற்றுகிறது. ஆகவே பரம்பொருளை இந்திரியங்கள் மூலமாக நோக்குமிடத்து விசித்திர உலகமாகக் காணப்படுவதே 'பிள்ளையார் பிடிக்கக் குரங்காக முடித்தது' என்பர். பரம ரஹஸ்யங்களடங்கிய வேதங்களாற்கூட பரம்பொருளை எட்டமுடியாது. அதை ஒருவாறு கூறாமல் கூறுவதால் பரம்பொருளாகிப்பிள்ளையாரைப்பிடிக்க எண்ணித்தமது வார்த்தைகளால் அவ்வாறு செய்யமுடியாது, அதைப் பற்றிச்சுற்றுக்குறைவான லக்ஷணங்களையெழுபுவாகக்கூறும். பரம்பொருள் விஷயத்தில் வேதங்களே பிள்ளையார்பிடிக்க எண்ணிருங்காய் முடிக்கின்றன என்று சொல்லுவர்.

* *

பரோபகாரமில்லாத தபஸ்.—முன்னொருகாலத்தில் விதர்ப்பதேசத்தில் சுவேதன் என்றொரு அரசன் இருந்தான். அவன் தம் தம்பிமார்களுக்கு ராஜ்யத்தைக்கொடுத்துவிட்டு ஓர் நிரீஜனமான காட்டை அடைந்து அங்கு ஓர் குளக்கரையில் பரணசாலகட்டிக்கொண்டு தபஸு செய்யத் தொடங்கினான். இப்படி இவன் செய்துகொண்டு வருகையில் இவன் தேச நமூவுக்காலம் வர இவன் இறந்தான். அப்பொழுது வந்த விமானத்திலேறிக்கொண்டு இந்திரலோகம்போக அங்கு அவனுக்குப் பசியும் தாகமும் அதிகரித்தன. இதன் காரணத்தை உள்ளபடி உணர இவன் பிம்மாலிடம் போனான். அவர் இவனை நோக்கி, “அப்பா, நீ தபஸு செய்யுங்கால் உனது தேஹத்தைமாதிரம் போஷித்துவந்தாயே ஒழிய, தாம் சிந்தையோடிருக்கவே இல்லை. ஆதலால் இக்கஷ்டம் வந்தது. இந்தக் கொடிய பசி தீரும் வரையிலும் நீ உனது பிணத்தைத் தினம் தின்னவேண்டும். ஒவ்வொரு நாள்

காலையிலும் உன் பிணம் உன் பாணசாலைக்கு அருகாமையிலிருக்கும் குளத்தில் மிதக்கும். போகலாம்” என்றார். சுவேதனுக்கு மிகுந்த துக்கம் வந்துவிட்டது. ‘ராமேசுவரம் போயும் சனீசரன்விடலில்லை’ என்ற கதையாக இவனுக்காகப் பரம தேவரைநோக்கி “ஸ்வாமி, எவ்வளவுநாள் நானில்வாறு வருந்தவேண்டியது? இதற்குவிமோசனமில்லையா?” என்று கேட்க, அதற்கு அவர் “அப்பா! உன் குளக்கரைக்கு அகஸ்தியர் வருவார். அவருக்கு ஓர் தானம் செய்தால் உன் பரபம் நீங்கி இந்தக் கஷ்டத்தினின்றும் விடுபடுவாய்” என்று கூறினார். சுவேதனும் தினம் காலையில் அவ்வாறே செய்து கொண்டிருந்தான்.

இப்படி இருக்கையில் சுவேதன் தபஸு செய்த காட்டில் ஓர்நாள் யாத்திரை செய்துவந்த அகஸ்தியர் நுழைந்தார். காடு நிரீஜனமாக இருந்தது; ஐந்துக்கன்கூட அதில் காணப்படவில்லை. மிகுந்த ஆச்சரியத்துடன் உள்ளே ஸஞ்சரித்துக்கொண்டு வருகையில் சுவேதன் அசிரமத்தையும் அதன் அருகாமையிலுள்ள ரமணியமான குளத்தையும் கண்டார். இங்காவது யாராவது ஓர் ரிஷி இருக்கலாம் என்ற எண்ணத்துடன் ஆசிரமத்துள் நுழைந்தார். அங்கு கூட ஒருவருமில்லை. அப்பொழுது தபஸ்வராயஸ்தமனமயமாக இருந்ததால் அகஸ்தியர் அந்தக் குளத்தில் விதிப்படி மாலையில் கட்டை முடித்துக் கொண்டு அதிலிருந்து தீர்த்தம் எடுத்துக் குடித்து விட்டு அந்த ஆசிரமத்துள் பகவத்தியானம் செய்து கொண்டு தங்கினார். மறுநாள் காலையில் எழுந்து குளக்கரை வந்து பார்க்கிறாரே! அந்தக்குளத்தில் ஓர் பெரிய பிணம் மிதத்துக்கொண்டிருந்தது. “இந்த நிரீமானுஷ்யமான இடத்தில் இத்தனை பெரிய பிணம் ஏது? ஓஹோ இத்தப் பரணசாலையில் இருந்தவர் ஒருவர் மாதிரம் தான் இக்காட்டிலிருந்தவராயிருக்கலாம். அவர் ஒருவேளை நேற்றுத் தவறி இக்குளத்தில் விழுந்து ஸ்ஹாயத்திற்கு ஒருவரும் இல்லாததால் இறந்துவிட்டார் போலும்” என்று அகஸ்தியர் எண்ணமிட்டுக்கொண்டிருக்கையில் ஆகாயத்திலிருந்து அப்ஸரஸ்திரீகளால் மரியாதை செய்யப்பட்டு விமானத்தில் ஏறிக்கொண்டு ஓர் திவ்யபுருஷன் இறங்குவதைக்கண்டார். “இதென்ன ஆச்சரியம்!” என்று வியந்துகொண்டிருக்கையில் இந்தத் திவ்ய புருஷன் விமானத்தி

விருத்திரங்கி குளக்கரை வர அந்தப்பிணமும் அவன் அருகே வந்தது. அப்பொழுது அவன் அதை மிகுந்த ஆவலுடன் தின்று தண்ணீர் குடித்துவிட்டு விமானத்தில் ஏறிப்போகத் தலைப்பட்டான். இதை எல்லாம் பார்த்திருந்த அகஸ்தியர் மிகுந்த வியப்பும் துக்கமும் அடைந்து “இது கூடவா ஸ்வர்க்கத்தில்! ஸ்வர்க்கம்போயும் இவனுக்குத் துன்பம் தீரவில்லையா?” என்று எண்ணமிட்டுக்கொண்டு அந்தத் திவ்ய புருஷனைக் கூவி அழைத்து “என் இம்மாதிரி அசத்தியாயும் கோமாயுமுள்ள தொழிலைச் செய்கிறாய்?” என்று மிகுந்தபரிவுடன் கேட்டார். அப்பொழுது அந்தச் சுவேதன் தன்கதை முழுவுதையும் சொல்லி, “நான் பரோபகார சிந்தையே இல்லாது தபஸுசெய்து இறந்தேன். இவ்வாறு செய்ததால் என்னை அடங்காப்பிசாதகம் ஸ்வர்க்கத்திலும் பீடிக்க, எந்த தேக்கத்தைப் பரோபகாரமின்றிக் கொழுப்பேறும்படி செய்தேனோ அதைத் தின்றே பசிதீரும்படியான நிலையை அடைந்தேன்” என்று பரிதபித்தான். பின்பு நிர்மானுஷ்யமான இக்காட்டில் வந்தவர் அகஸ்தியராகத்தான் இருக்கவேண்டும் என்று ஊகித்து அவரை விசாரிக்கையில், தன் ஊசகம் உண்மையானதுகண்டு அவருக்குத் தன்கழுத்திலிருந்த உயர்ந்த ஆபரணத்தை எடுத்த தானம் செய்தான். அவன் பசிமுதலியன அடங்கிவிட்டன. அன்று முதல் பிணம் தின்னும் கோரத்தொழிலும் அவனைவிட்டு நீங்க அவன் ஸுகம் பெற்றான். இதனால் பரோபகாரம் அறியாமையதல் அவ்வளவு சிறந்ததல்ல, பெரும்பாலும் வினோ என்பது தெரியவருகின்றது.

உலகவாழ்க்கை

காப்பிளக்கப் பொய்யுரைத்து நவரிதியத் தேடி லேனென்று மற்றியாத நாரியரைக் கூடப் பூப்பிளக்கப் பொய்யுரைத்துப் புறநீசல் போலப் புலபுலனைக்கலகலெனப்பதல்வர்களைப் பெறுவீர் காப்பதற்கும் வகையறியிற் கூலிவடிவ மாட்டீர் காப்பிளந்த மரத்துறையிற்காணுமுத்துக்கொண்டீர் ஆப்பதனை யசைத்து யா—பிணப்போல அகப்பட்டீர் கிடந்துழல வகைப்பட்டீர் இப்போல எத்தொழிலைச் செய்தாலுமே தவத்தைப்பட்டீர் முத்தர் மனயிருக்கு மோனத்தே வித்தகமாய்க் காதிலினை யாடியிருக்கைவீசி வந்தாலுந் தாதிமன நீர்க்குடித்தே தான்.

ஸ்திரீகளுக்கான பக்கங்கள்

LADIES' PAGES

சகுந்தலை அல்லது பிரிவினிலை

4. வழக்குரைத்த காதை.

அடர்ந்து நெருங்கி விளங்கிய மரத்தின் இனங்களைல்லாம் ஒன்றொன்றாய் மறைந்தன. பசம்புல்லும் வயலும் கண்ணிற்கு நெடுந்தூரமாய் விட்டன. மாமரங்களில் வசிக்கும் குயிலின் இனியபாடல்களும் காற்றில் மயங்கி காதிற்படாவிதம் பரவியன. மரவினத்தின் வாழும் பட்சிகள் முதலியவற்றின் சிறு குறையும் பெருங்குறையும் ஒன்றிலொன்று மயங்கி சகுந்தலையும் அவளுடன் செல்லுவோரின் காதிற்பட்டால் ஒரு வேளை படலாம். சாயங்கால வேளையில் புல் மேய்த்துவிட்டு வீடு செல்லும் மாட்டுக் கூட்டத்தின் சமுத்திர கட்டிய மணியோசை மனதை ஒருவேளை இழுத்தாலிழுக்கலாம், இதற்குள் இருள் சூடியது. இன்னமும் அயோத்தியை அவர் அடையவில்லை.

காலையுமாகியது. நெடுநெரம் நடந்து அயோத்தியைக் கண்ணுற்றார். தனது நாயகன் ஊரைக் கண்டதும் சகுந்தலையின் மனதில் அடக்கமுடியாத குணாவமும் ஆர்வமும் உண்டாகியது. ஹருதயத்தில் முளைத்து உயர்ந்த அன்பு அவளது கண்மேற்பாய்ந்தது. இதற்குள் தான் இந்த இந்த விதமாக இருக்கவேண்டும், இந்த விதமாக நடக்கவேண்டும்—இது முதலாகிய எண்ணங்களை அவன் மனம் முழுதையும் கவர்த்தன. இதற்குள் அவர் அயோத்தியைக் குள் வந்த அரசனது கோயிலிடமடைந்தனர், சகுந்தலை மாட்சிமா ஒவ்வீதமாகிய மனவமைதியும் அடையாதிருந்தனன். அரசனென்ன கூறுவானோ வென்ற கவலை ஒன்றே அவன் மனத்தை ஊசலாடச் செய்தது. அது நன்மை தீமை என்னும் இரண்டு அச்சக்கவிடைத் தள்ளப்பட்டு அசையா நின்றது.

இதற்குள் கண்வரது சிவ்ஷயர்கள் அரசன் மண்டபமடைந்து தம் வரவைக் கூறினர். அரசனும் மண்டபத்திடை வந்துக்கார்த்தனன். வந்த முனிய அங்களுக்குச் செய்யவேண்டியவை எல்லாம் செ “இவன் ஸுகம் யாது என்றான். அவ்விருவரும் உடைய பெண், இவளை நீவிர்

மனம் ஒருமித்துக் கார்தருவ வழியிடை மணந்தீர், கண்வர் இவளை வளர்த்து வந்தவர், இக்குழந்தை உமது மகன். இச்சிம்மாசனத்திற்குரியவன். இவ் விருவரும் உமதுடைமை. பெற்றுக்கொள்ளும்” என்றார். மன்னன் வாய் திறவாதிருந்தான், அவரும் தாம் வந்த வழியே சென்றார்.

இதற்குள் சகுந்தலை மனவமைதியற்றுச் சற்றுத் தியங்கினான். மன்னன் ஒருவேளை தன்னை மறந்து விட்டனளோ என்றெண்ணினான். என்ன செய்வது. அரசனும் “யான் இவளை மணந்தேன்? ஹா! இதுவு மெய்யாமோ!” என்றான். சகுந்தலை காதில் இவை விழுவதற்கு முன்னமே “ஐய உமது பாதாவித்தமிண்டும்” என் மனதிற்கு உத்ஸாக மூட்டும் மருந்து, அவை இரண்டும் என் தலைமேற் கொண்டு, உமது தர்சனம் என்னும் ஆரத்தமலீட்டின் அறுபவத்தினால் உண்டான மனவலிமையே எனக்கு ஸமயத்திற்குத் தகுந்த மனநிலைமை உண்டாக்கக் கடவது” என்று எண்ணி மனப்பணிவோடு அரசன் முன் வணங்கித் தொழுதான். இருகைகூப்பி “என் உயிர்க்குயிராய் நின்ற ராஜாதி ராஜனே! இக்குழந்தை உம்மைத்தன்; எனது மகன். உமது அரசிற்குரியவன், நீர் அன்று மாலிரி ஆற்றினோரத்தில் கணவரது ஆசரமத்தில் எனக்களித்த வரத்தைத் தரவேண்டும். தயவுசெய்து எனக்கருள் புரியவேண்டும்” என்றார் சகுந்தலை.

எல்லாமுனர்த்த மன்னனும் இதைக் கேட்டான். ஆயினும் ஒன்றுமரியாதவன்போல் “ஹா! என்னதையியம்! யான் இவளை மாலிரி ஆற்றக்கரையில் கண்டதும் உண்டோ! கார்தருவ விவாஹம்! ஆஹா! என்னமொழி! இது ஒரு பேயுருவம்! பெண்முனி! பிசாசு! நீலி! கூச்சம், வெட்கம், நாணம்” என்று இல்லாத ஒரு புருஷனைத் தன் கணவனென்று வரித்ததும் அல்லாமல், நெறி கெட்டிருப்பதும் அல்லாமல், என்னுடைய மனைவி என்று கூறவும் தைரியமா! ஹே கொடிய பேயே! நீ யார்க்குரியவன்? உன்னை நான் மணந்ததாக என் மனத்தில் திணை அளவும் எண்ணமுடியவில்லை. அறம், பொருள், இன்ப மிவை மூன்றிலொன்றிற்கேனும் உன்னுடையவா ஸம்ஸ்காரப்பட்டவன் அல்ல. வந்தேன்” என்று யாக்! இனித் தாமதித்தா” என்று கூறப்படு பொறி அரசன் பதப பறக்

கூடவந்தவர் துணையும் அற்று, பெற்றோர் உற்றோர் அனைவரையும் அற்று, கணவனைக்கண்டுகளிப்புற்று வாழவேண்டுமென்று வந்த சகுந்தலைக்கு இம் மொழிகள் எவ்வாறிருக்குமென்று நீக்களே அறியலாகும். காமேன் சொல்லவேண்டும்? ஆயினும் அவ்வரிய நிலையில் நீக்களிருப்பின் என்ன செய்வீரென்பது மாத்திரம் நமக்குத்தெரியாது. உமக்குத் தெரியுமோ, அந்நிலையில் எவ்வாறு இருப்பீர்களென்று எண்ணவாவது முடியுமோ—அதுவும் எமக்குத் தெரியாது. அதுபோகட்டும். சகுந்தலைக்கு அம்மொழிகள் எவ்வாறு பட்டன? மடமையில் மயங்கி, கூச்சத்தால் சற்றே வெட்கி, உடல்தெரியாது அயர்ந்தான். பதுமைபேரல் அசைவற்றுச் சற்று நின்றான். அந்நிலை நெடுநேரம் இருந்ததாகத் தெரியவில்லை, ஆயினும் தன்னை நெறியற்றவன் என்ற மொழி அவன் உடல்முழுதையும் ஒருமுறை பதைக்கச்செய்தது. கோபம் அரும்பி, கண்களில் தீப்பொறி மூட்டி, கணவனது முகத்தினிடையே பறக்கச்செய்தது. வாய் பட்டபத்து மெய்ம்மறந்து கீழ் வருமாறு தன் இருதயமும் மனமும் கலந்து எல்லார் மனமும் கலக்கக்கூறினான்:—

“நீங்கள் அரசருள் பெரியவர். என் உயிர்க்குரியவர். தாங்கள் கீழ்மையான வழிக்குச் செல்வதரிது அல்லவா? என்னை மணந்தது உம்மனம் அறியாதோ? ‘தன்னெஞ்சரிவது பொய்யற்க.’” எரியேன் கூறுவது பொய்யோ மெய்யோ உமது மனமே அறியும். யான் சொல்லவேண்டியதில்லை. மனத்திலொன்றெண்ணி வெளி ஒன்று கூறுதல் உமக்கழகாகுமோ? காமிருவரும் கலந்து பேசிய மொழிகள் வேறு யாருமறியார் என்று எண்ணுதீர்கள். மலை, காடு, மரம், நீர் முதலியவெல்லாமறியும்; அறியாதியாரும் அறிவர். நீங்கள் கூறிய மொழிகளை நகுமத்தவையா அறிக்கொல்லுமோ? பிதர்க்குத் துண்பமுண்டாக்கக் கூடாதென்னும் எண்ணத்துடன் பொய்க்கூறியது அது பொய்யாகமாட்டாது. ஒருவரைக் கெடுக்கவேண்டுமென்று நீங்கள் பொய் கூறுவது தருமமும் பெருமையுண்டோ? அவர்கூட்டமுள்ளா யான் உம்மைச் சேர்க்கவேண்டும். அத்தகையாரை அவர் மனமே கொல்லுமல்லவா? மனவமைதியற்ற அவர் அலையார்களா? என்னைக்கொள்ளத் தடுத்துவிடுவீராயின் தருமபத்தினியைக் கைவிட்ட தோஷமன்றோ உமக்குவந்து நேரிடும்? அது

உமக்கு வந்து சேரல் என்மனத்திற்கு உத்ஸாகமூடும்மோ? மனைவி கருவிலிருந்து தோன்றி மகனுயிருள் தந்தையுயிரிக்கலத்திருந்து தனதுயிரிக்கு மறுமையில் புத் எனனும் நகரத்தை நீக்கப் பிறத்தலில்லையா? இதனாலன்றோ மனைவிக்கு ஐயு என்றுபெயர். மனைவிக்குப் பிறந்த மகனன்றோ எழுபிறப்பு முன்னோரைக் காப்பாற்றுவது: இதனாலன்றோ மகனுக்குப் புத்ரன் என்ற பெயருண்டாகியது. தன் மனைவியின் கருவில்தானே யுதித்து கஷ்டங்களைத் தீர்த்துக்கொள்ள மகனைப் பெருகிறான். தனது பேரன் பிறத்ததும் மோட்சமடைகிறான். இவை எல்லாம் மனைவியின்றி முடியுமோ. தருமபத்ரி இல்லாதிவையாகுமா?

“தன் கணவனது உயிர்க்கு உயிராயிருந்து, வருவாய்க்குத் தக்க வாழ்க்கை செய்பவளல்லவா ஸரியான மனைவி? தன் கணவனுக்கினங்கி அவர் மொழி தவறாது இருப்பவளல்லவா மனைவி? அவர் மானம் முதலியவைகளைக் காப்பாற்ற முயலுபவளல்லவா ஸரியான மனைவி? கணவனது அறையுடல் மனைவியல்லவா? கணவனுக்கு அறம் பொருள் இன்பம் தர வருபவளல்லவா மனைவி? வீட்டையளிக்க வழியூட்ட வந்தவளும் மனைவி தானே? மனைவியின்றிச் செய்த அறமும் நிலைபெறுமோ? மனைவியின்றி வீட்டின்பமுண்டாமோ? ஸுகம் கிடைக்குமோ? ஸரியான மனைவியன்றோ தனது மொழியால் தன் கணவனுக்கு இன்ப மூட்டுபவன். தருமத்தைத் தகப்பன்போல் நிலைக்கச் செய்பவளும் அவளன்றோ? கஷ்டகாலங்களில் தாய்போல் உழைப்பவளும் அவளல்லவா? காட்டில்லையும் காலத்தும், காட்டில்வாழும் நாட்களிலும் அவளல்லவா பக்கிலிருந்து ஆதரிப்பவன். மனைவியுள்ளவரிடத்து எவருக்கும் ஸர்தேஹமுண்டாகாது. மனைவியை நீங்கள் நீக்கமுயல்வது நியாயமாகுமோ?

“கணவனிறந்ததும் தன்னுடலேவிட்டுவிட்டு உடன் வருபவளும் மனைவிதானே! தான் முன்னிறப்பின் கணவனது ஆத்மாவாவை வழிகொள்ளக் காத்திருப்பவளும் அவள்தானே! இதற்காகத்தானே உலகில் மனமென்பது ஏற்பட்டது. இகத்தும் பரத்தும் மனைவி கணவனுடன் வாழுவென்றல்லவா பிணிக் கப்பட்டுள்ளாள்.

“தன்னுருவின் பிம்பமே தன் மனைவியின் கருவிலிருந்து வாக்கண்டு, அக்குழந்தையைக் கண்டானன்

திப்பது எதனால்? அதன் சிறு கைகளை நீட்டி விளையாடி ஆடும் நடைகள் உமது மொழிகளை யிழைக்காவோ? அவற்றின் உடல் உமதுதலிற்பட்டதும் இன்பம் சுவைக்கவில்லையா? இக்குழந்தை உமதன்றோ? உம்மையே காணும் இக்குழந்தையை வா என்றும் கூவாதிருத்தலும் அழகாமோ? அறிவற்ற சிறு ஏறும்பும் தனது முட்டையைக் காப்பாற்றிக் குழந்தைபால் இருக்கும் அன்பைக் காட்டுகின்றது. உமக்கு நெஞ்சும் கல்லோ? உம்மேலேயே கவனமுற்றும் செலுத்தும் குழந்தையைக் காண உமக்குப் பிடிக்கவில்லையோ? ‘மக்கள் மெய்த்தீண்ட லுடற்கின்பம் மற்றவைசொல் கேட்டல் இன்பம்’ செவிக்கல்லவா? ‘இடைபடக் குறுகுறு நடந்து, சிறு கை நீட்டி, இட்டும், தொட்டும், கவ்வியும், துழந்தும், ரெய்யுடை அடிசில் மெற்பட விதிர்த்து, மயக்குறு மக்க’† எது வாய்மொழியைக் கேட்டேனும் உமக்கு நெஞ்சு இனகாதோ? அதுபோகட்டும், இக்குழந்தை பிறந்தகாலத்து எனது பிரசவக் கிருஹத்தில் ‘இக்குழந்தை தூறு அச்வமேதம் செய்வான்’ என்று அசிரீரி வாக்களித்தது.

“புருகுலத்து மஹாராஜனே! என்னைப் பரிணை செய்யாதீரும். வீணை என்னை ஏன் வருத்தவேண்டும். இக்குழந்தை மேலும் உமக்கருவிலில்லையோ? இதுவுமாமோ? குழந்தைக்குப் பிறந்தநாள் கொண்டாடிய தினத்திலும் ‘கீ’ என்னுடலிலிருந்து தோன்றியவன். நானே என்னை உன்னுருவாக்கினேன். நீ தூறுண்டவாழி! --கீயே என்னுயிரைக் காப்பவன். என் குலம்உன்னுடலேவினங்கவேண்டும். நீ தூறுண்டு வாழிய!’ வென்றுகூறும் வேதமந்திரங்களும் உமது மனத்தைச் ஸரிப்பித்தாவோ? இக்குழந்தை உமதுருவாய் இருத்தலும் தெரியவில்லையோ? யான் உமது மனைவியென்று தெரிந்தும் உமக்கு அருவிலில்லையோ? என்பால் உமக்கேன் இவ்வாறு வெறுப்புண்டாக வேண்டும்? ஹா! இதுவும் என்கதையோ? உம்மையன்றி எனக்குப் பெரியோரில்லை. அன்பற்ற தாயாகிய மேனகை என்னைத் தனியேவிட்டுச் சென்றனன். நீயிரும் என்னைக் கைவிடுதல் ஸரியாமோ? என்னை ஒதிக்கினும் ஒதிக்கிடுக! இக்குழந்தையை அவ்வாறு செய்யாதிருக்க வேண்டுமென்று நான் கேட்டிக்கொள்ளும் இந்த ஓர் வரமேனும் தரவேண்டும்” என்று நெட்டுயிர் பெரிந்து கூறமுடியாது கூறினன்.

இவற்றை யெல்லாம் கேட்டிருந்த மன்னன்
 “நன்று! நன்று!! உன்தாய் ஓர் லிலைமகன், உன்தக
 ப்பன் மிகக்காமி. நீயோ வெட்கமின்றிப் பேசுகிரும்.
 மடம், காணம், அச்சம், பயிர்ப்பு இவைபுள் ஒன்
 றேனும் உன்னிடமில்லை. பச்சைப்பச்சம்பொய்யெல்
 லாம் கூறுகின்றன. உன்தாய் உன்னைப்பெற்றதும்
 கவலையற்று ஒதிக்கிவிட்டனன். மிகக்கொடியவன்.
 உன்குலம் மிகக்கீழ்மையைக் காட்ட உன்னை எவ்
 வாறு நம்புவது? உன் தாய்தந்தையர் எல்லாம்
 என்ன செய்கின்றனர்? நீ எங்கிருக்கின்றன? அதுபோக—இவன் உன் மகன்! காளைபோல்
 பெருத்து சாலைமரம்போல் உயர்ந்துள்ளான். இவ
 னுக்கு மூன்றுவயதாம். நன்று! நன்று!! அழகுதான்
 இது!! நீ சொல்லுவதெல்லாம் எனக்குப் புதியதாக
 இருக்கின்றது. ஹே! சகுந்தலை! இவன் என் மக
 னல்ல. நீ சொல்வது முற்றும் பொய். பெண்
 பேச்சு பொய்ப்பேச்சல்லவா? உன்னை யார் நம்பு
 வார்கள்? உன்னை நம்பும் வழியாது?” என்றான்.

சகுந்தலைக்குக் கோபம் முண்டிவிட்டது. “ஹே
 ராஜ! நீவிர் எந்தலைவர். நான் உமது மனைவியாக
 நீவிர் கொள்ளாவிடினும், நீர் எனக்குத் தலைவர்
 என்று நன்றாகத்தெரியும். என் இனத்தைப்பற்றி
 என்னவேனும் பேசிக்கொள்ளலாம். பெண்டிருக்கு
 கணவனுடைய ஜாதிதான் தன் ஜாதியாகும். கண
 வனன்றி வேறு பொருளும் கிடையாது. உம்
 முடைய திருவுழியின் பாதப்பொடிகளன்றி என்னு
 யிர்க்கு இன்பமளிக்கும் மருந்து வேறு கிடையாது.
 தாய்விடு, அவ்விட்டுறவு இவை எல்லாம் சிலையல்ல,
 உம்மையன்றி எனக்கோர் உறவுமில்லை. பாபம்
 என்பது கொஞ்சமேனுமறியாத தாங்கள் என்பால்
 இவ்வாறு செய்வது ஆமோ? என் மனத்தில் உண்
 டாகும் கோபமெல்லாம் உமது முகத்தின் பார்வை
 யைக்கண்டால் எனக்கும் தெரியாது ஒடிவிரிகின்
 றன. நான் எளியேன். உம்மையன்றி வேறு யாரை
 பும் சினையாதவன். நீவிரே என்னைக் காப்பாற்றுவ
 தாகக் கூறிவிட்டு இப்போது இவ்வாறு சொல்லு
 கிறீர்கள். என் மனத்தில் உண்டாகும் துன்பமின்
 னதென்று கொஞ்சமேனும் உமக்குத் தெரிந்தால்
 இவ்வாறு செய்வீரோ என்பது ஸந்தேஹம். ஆயி
 னும் யான் ஒன்று சொல்வவேண்டி வருகிறது.
 நான் சொல்லுகிறேன் என்று கோபித்துக்கொள்
 ளாது கேட்கவேண்டும். நான் அதைச் சொல்வதற்

கும் என்னை மன்னிக்கவேண்டும். ‘கண்ணாடியில்
 தன்னழகைக் கண்டாலன்றி, அழகுற்றான் தன்னழ
 கை அறிவ தாமோ’ என்று ஓர் பழமொழி கேட்டது
 ண்டு. இதை உதாரணமாகக் கொள்ளேனே அன்றி
 கெட்ட எண்ணம் கொண்டு சொல்லவில்லை, குற்ற
 முள்ளதெஞ்சும் குறுகுறுக்கும். தமது தெஞ்சில் கறை
 யிருந்தாலன்றிப் பிறரை ஏன் அவ்வாறு எண்ண
 வேண்டும். தாமரை மலரில் இருக்கும் தேரை தேன்
 கொள்ளாது நீரின் அழுக்கைத்தான் உண்ணும். நீர்
 கலந்த பாலுள், பாலைப் பிரித்துண்பது அன்னமல்
 லவா? ‘வாய்மை என்பபிவதி யாதெனின், யாவர்
 க்கும் தீமை மிலாத செயல்’.* ஒருவர் மனத்திற்குத்
 துன்பமுண்டாகும்படி செய்வது பெரியோரியல்
 பாமோ? ‘தாயின் புறவ துலகின் புறக்கண்டு, காழு
 றுவர் கற்றறிந்தார்’* அல்லவா? என்னை இவ்வாறு
 நீவிர் செய்வது தருமமாகுமோ? ‘காதலான் கரிந்து
 கையக் கடியவே கனைந்து கன்றி’† கொடுமொழி
 கூறி அவர்க்குத் துன்பமுண்டாகச் செய்வது தரு
 மாகுமா? வாய்மையின் வழியை விட்டோடுதல்
 அரசர்க்குரியதோ? தெய்வமில்லையெனக் கூறும்
 காஸ்திகரும் பொய்கூற அஞ்சவர். ஹே அரச! நீர்
 என்னைத் தனியே மணந்து எனக்குக் கூறிய மொழி
 களும் இருக்க, இல்லையென்று கூறலாகுமோ? என்னை
 மனையாளாகவும் கொண்டு, பின் என்னை விட்டிற்
 கொள்ளாது இருத்தலாகுமோ? ஒரு குற்றமுஞ்
 செய்யாத பெருமைபுற்ற ‘மனையாளை யில்லாதான்
 இல்லகம், காண்டற் கரியதோற் காடு’‡ அல்லவா?
 என்னைத் துரத்துவதில் உமக்கே துன்பமுண்டாகு
 மும். யான் கிராபாதி. அப்படி என்னை விட்டு
 விடினும் இக்குழந்தையையும் விட்டுவிடலாமோ?
 உமக்கும் உம் ஸந்ததியார்க்கும் விடலிக்க சிற்கும்
 இவனை விட்டுவிடலுமாமோ? இனி என்னால் பேசு
 முடியவில்லை. உம்மேல் எனக்கெவ்வளவே கோப
 முண்டாகின்றது. ஆயினும் உம்பிடமுண்டாகிய அன்
 பானது அதை மறக்கச்செய்து விடுகிறது. உமக்
 கென்மேல் அருளிவ்லை. ஆயினும் யான் இறக்க
 நேர்த்திடினும் மறுபிறப்பில் உம்மையே மணக்க
 ஈதோர் வரம் வேண்டும். யான் பெரும்பாவி. முன்
 புத்தியின்றி மயங்கினைன், சிறுபொழுதில் தாயால்
 தள்ளப்பட்டேன். இப்பொழுது கணவனுள் தள்ளப்
 பட்டேன். உயிர் வாழ்வதில் என்னபயன்? இனி
 உயிர்விடுவது நலம், உமது உம்பாலாகட்டும். காலெ

* திருக்குறள். † சீவகசிந்தாமணி. ‡ காலடியார்.

டுத்துவைக்க மனமும் இசையல்லில்லை. என்ன செய்ய வது. கடைசியாகக் கேட்டுக்கொள்ளுகிறேன். என் மனம் உம்பால் இழுக்கப்படுகிறது. உமது மறதியோ எதுவோ உம்மை இவ்வாறு செய்துவிட்டது. யான் பொய்க். நல்லில்லை. தேவரீர் உமது வாழ்மை ஒழியா திருக்கவேண்டுமென்பதே. என்னை ஒழித்திருக்கும் ஒழித்திருக்க. உமது மொழியைக் காப்பாற்றுக. இக் குழந்தைக்குப் பட்டம் கட்டிவைக்கவேண்டியதே. நீவீர் எவ்வளவு கடிந்துரைப்பினும் உமக்குக் கன்மையே என் மனம் கோருகின்றது. இனி என்கதி எதுவோ அதுவே வரட்டும். காடோ மலையோ சென்று கணவனென்னு லகியித்தைக்கொண்டு மற்றோர் பிறவியிலேனும் உம்மை அடைவேன். யாந்தெரியாது ஏதேனும் வாய்தவறிக்கூறியிருப்பினும் மன்னிக்கவிரும்புகிறேன்” என்று மனம்புகைய, உடல் வெப்பத்தோடு, கண்களில் நீர்த்துளி அரும்பி முத்தென சிந்த, மன்னனது வயத்தின வணங்கித், தான் வந்த வழியை கோக்கிச் செல்ல வலக்காலெடுத்ததைச் சத்தம் “என் என் இடத்தோன் துடிக்கவேண்டும்” என்று எண்ணிக்கொண்டே மெல்ல ஆழ்ந்த சிந்தையோடு நடத்தான்.

5. பெருமை பெற்ற காதை

சகுந்தலை காலடி எடுத்திரண்டடி வைத்திருக்கலாம். இதற்குள் மேல் பெருமொலி ஒன்றுண்டாகி “ஹே! துவ்யந்த! சகுந்தலைகூறியது முழுதும் மெய். நீ அவளை உன் மனைவியாகவடைந்து, உன் மகனை இளவரசனாகச் செய்க. இனிச் சகுந்தலையின் மனத்தைப் புண்படுத்தாது விட்டிருக்கொள்க. யார் சொல்லி இக்குழந்தையைக் கொள்வதால் இவனுக்குப் பரதனென்று பெயரிடிக” எனச் சப்தித்தது.

சகுந்தலையும் இக்காலவாயியாதெனத் திரும்பிப் பார்த்தனள். அரசன் சகுந்தலையைத் தன்னருகமுத்து, மகனைப் பக்கிலுட்காரவைத்துக்கொண்டு ஸபையோமைப் பார்த்து “பெரியோர்களை! கேட்டேரோ இவ்வசூரிமொழியை. எனக்குச் சகுந்தலை தெரியாது என்று நீங்கள் எண்ணக்கூடாது. எனக்கு நன்றாய்த் தெரிந்திருப்பினும் யான் இவளை மணந்தது யாருக்கும் தெரியாது. அதனால் யான் மனைவி என்று கூறில் உலகிலிருப்பாரா என்னவென்று சொல்வார் தெரியுமோ? ஏதோ ஓர் மடத்தை ‘நீ என்கணவன்’ என்று கூற அரசன் காமமயக்கால் அவளை இச்சித்து அவளை மனைவி என்று ஒப்பிக்கொண்டான் என்று கட்டிடுவதென்று யான் அவளை எவ்வாறு அடைவது. உலகத்திற்கு அரசராகியவர் ஜன் ஸமுகத்தின் பாவங்களுக்கிணக்க நடப்பதன்றித் தம்மிடத்துத் தினையளவும் குற்றமில்லாதிருத்தல்வேண்டும். அதனாலே யான் சகுந்தலையைத் தானே தன் விவரத்தை முற்றும் காட்ட

வேண்டும் என்னும் எண்ணத்தால் தெரியாதவன் போலிருந்தேன். இனி நானே முதல் என் குழந்தை ஸர்வதமனன் இளவரசப்பட்டம் பெறுவன்” என்று கூறிவிட்டுச் சகுந்தலையை கோக்கிப் பின்வருமாறு பேசலானான்:—

“சகுந்தலை! யான் உன்னை யாரும் தெரியாது மணந்தேன். யாவருமதை அறியார். ஆகையால் ஜனங்கள் நம்மைக் காமமுதிர்ச்சியால் சேர்த்தவர் என்று எண்ணுவர். மனைவி கணவன் என்னும் முறை மையுள்ளவர் என்று எண்ணமாட்டார்கள். ‘ஊர்வாயை மூடவும் உலோமுடி யுண்டோ?’ இளவரசப்பட்டமடையுமிருந்திருக்கற்கு முடியில் பிறவாதவன் என்றும் எண்ணப்படுவான். ஆகையால் உனது பிரிவினியில் சிந்த கற்பை விளக்குவது எவ்வாறு என்று ஆலோசனை செய்துகொண்டிருந்தேன். இவ்வழி தான் நன்மை பயக்கும் என்று எண்ணினேன். காதலி! நீ உத்தமி. உன் மொழிகளில் கோபத்தில் வந்ததாகத் தெரிகிறது. மனத்தையும் மன்னித்தேன். நீயே என் அன்பிற்குடையவன்” என்று கூறி சகுந்தலையை அரசிக்குரிய வரிசையோடு கைக்கொண்டான்.

பரதனுக்கு முடி சூட்டுவதற்குச் சகுந்தலையின் கோரிக்கையை ஈட்டிற்றான். அவன் சக்ரவர்த்தி, சார்வபெளமன் என்னும் பட்டங்களுடனும் சிறு பொழுது பெற்ற ஸர்வதமனன் என்ற பெயருடன் விளங்கி, பரதன் என்னும் பட்டப் பெயருடன் உலக முழுதையும் வென்று பெருமை வாய்ந்திருத்தான். அவனது வம்சத்தினர்க்கு பரதன் எனப் பெயர் விளங்கியது. அவர் பைபவத்தைக் கூறுவதே பரதம் எனப்படும்.

என்பது வியாசர் எழுதியுள்ள ஸ்ரீ மஹா பாரதத்தில் ஆதிபர்வத்துப் பிரிவான ஸம்பவ பருவத்துட் கண்ட காதை.*

* இதை எழுதும்பொழுது ஸ்ரீகாளிதாஸரது அபிஞ்ஞான சகுந்தலத்தை முததூலாக்கொண்டு எழுதுவதாக எண்ணி அயோத்தியை துவயந்தனது கசராக எழுதப்பட்டது. ஆனால் சகுந்தலையின் குணவிசேஷத்தையும் அதனை அரசன் தர்மசிலையின் நிற்கும் நிலையையும் மஹாபாரதநூலே கன்கு விளக்குவதால் பின் பரதத்தை முததூலாக்கொண்டு, இவ்வழிக்கு காளிதாஸரது நாடகத்தை வழிபட்டபுதுமையால் அவ்வளவு வழிப்பட்டெழுதப்பட்டுள்ளது படிப்பவர்கள் ‘அயோத்தியை’ ‘ஹஸ்தினபுர’மென்று வருமிடத்தி லெல்லாம் மாற்றிக் கொள்ளும்படிக்கேட்டுக்கொள்ளுகிறேன். மேலும் காளிதாஸரது நாடகத்தில் தோழிகள் கணையாழியைப்பற்றி சாகுந்தலைக்கு ரூபசூட்டாது மறந்தது சேசபாவத்திற்கு மாறாக விருத்தலோடு அதன் மூலமாகவே நாடகமுழுதும் ஒங்குவதால் அதை வழிப்பட முடியவில்லை.

விசேஷ வர்த்தமானங்கள்

GENERAL NEWS

ஆட்டெப்பால் ஆகாரம்.—பசுக்களிலேனெக் சுவாசாய சம்பந்தமான வியாதிகளுக்கினையாவதால், பசுவின்பால் சாப்பிடும் குழந்தைகளுக்கும் ஸ்ரீயம் முதலிய வியாதிகளுண்டாவதற் கேதுவுண்டென்றும் ஆடுகளுக்குச் சாதாரணமாக சுவாசாயத்தை ஒட்டியநோய்கள் வருகிறதில்லையாதலால் ஆட்டிப்பால் ஆகாரமே மேலானதென்றும் தற்காலசாஸ்திராராய்ச்சி சங்கத்தினர் கண்டுபிடித்திருக்கின்றனர். ஜர்மனிதேசத்தில் ஆகாரத்திற்காக ஆடுமாடுகளை அடிக்கிற இடத்தில் ஒருவருஷத்தில் கொல்லப்பட்ட பசுக்களில் 100-க்கு 46-இல் ஸ்ரீயரோகக் கண்டிருந்ததென்றும், ஒருவருஷத்தில் கொல்லப்பட்ட 1,500 ஆடுகளில் 9-க்குமட்டும் நோய் தொற்றியிருந்ததாகவும் கண்டுபிடித்தனர். ஆதலால் குழந்தைகளுக்கு மாட்டுப்பாலிலிட ஆட்டுப்பாலே விசேஷித்த ஆகாரமென்னலாம்.

மேலும் மனுஷதேக சம்ரட்சணைக்கு ஆட்டுப்பாலே சிறந்தது. ஏனெனில் அது மகாசத்தமானது. அதிகம் போஷிப்பைக் கொடுக்கக்கூடியது. எளிதில் சீரணிக்கத்தக்கதும் ஏறக்குறையத் தாய்ப்பாலுக்குச் சமானமானது. ஆதலால் சிசுக்களுக்கு இது விசேஷித்த ஆகாரமாகும். ஆட்டுப்பாலிலுள்ள கொழுப்பு தசைகள் மகா துண்ணியவைகளானதால் அதில் எளிதில் பாலோடு திரளுகிறதில்லை. அதிகநேரம் கெட்டுப்போகாமலும் இருக்கும். ஆட்டுப்பால் எளிதில் சீரணமாவதற்கும் காரணம்தலே.

பிரான்சு, சவீட்சலாந்த முதலிய தேசங்களில் அனேக நோய்களுக்கு ஆட்டுப்பால் ஒளவதமாக உபயோகிப்பதுடன் குழந்தைகள், வியாதியஸ்தர் முதலியவர்களுக்கு கொடுக்கும் ஆகாரங்களை ஆட்டுப்பாலிலேயே சமைத்துக் கொடுக்கிறார்கள். சுவாசாய நோய்களுக்கும் அசிரணத்திற்கும் ஆட்டுப்பால்ச் சாப்பிடச் சுகமுண்டு.

கியுபாகாட்டில் ஆட்டின் கால்களை ஒரு நாற்காலியுடன் சேர்த்துக் கட்டிவிட்டு குழந்தைகளை ஆட்டுமடியிலேயே பால் குடித்து வரும்படி செய்வார்கள்.

பால் கொடுக்கும் ஆடுகள் சத்தமும் புஷ்டியைக் கொடுக்கத்தக்கதுமான கடலை முதலிய ஆகாரத்தால் வளர்த்தால் அவற்றின் பாலில் கவுச்சகரம்நில்லா திருப்பதுடன் போஷிப்பையும் கொடுக்கும். மலைப் பிரதேசங்களில் வேளாண்மைக்குதவாத நிலமே ஆடுகள் ஓடியாடித் திரிந்து ஆகாரம் புசித்து வளர்வதற்கு உகிதமான மேய்ச்சுந்தலமாகும். நன்றாய்ப் போஷிப்புக்கொடுத்த ஆட்டில் ஒருநாளைக்கு மூன்று தடவை பால்சுரக்கலாம். ஒரு மாட்டுக்குப் பேரூம் தீனியால் எட்டு ஆடுகளை வளர்க்கலாம். மாடுக

ளைப்போல ஆடுகள் அடிக்கடி நோய் கொள்வது மில்லை.

ஆமணக்கெண்ணை.—நெத் எண்ணெயோல அவ்வளவு நட்டஞ்செய்யாமல், பொதுவான அனேக நோய்களை நீக்குகின்ற பிறதில்லை. இந்த மருத்தை உட்கொள்வதற்கு ஒரேயொரு தடை யுண்டு. அஃதியாதெனில் அது சாப்பிடப் பிழி யான பொருளல்லவென்பதுதான். கறுவர்த்தை லம் இச்சஷ்டத்தை நிவர்த்திசெய்யச் சிறிது உதவும். சிலர், காடி, உலிஸ்திப்பானக்களோடு சேர்த்து அருந்துகின்றனர். கொஞ்சம் பனிக்கட்டியை வாய்க்குள்ளிட்டு எண்ணையைப் பரிமாறினால் யாதொரு கஷ்டமுமின்றி உட்கொள்ளலாம்.

அசுத்தமான பால்.—பொருள்கள் யாவற்றிலும் அதிகக் கெடுதியாகவும் இலேசாகவும் பழுதடைவது பால்மத்திரமே. அஃது முதலாவது கறப்பவர்களினால் அசுத்தமடைகின்றது. அப்பால் கொண்டு சென்று விஸிப்படுத்துவோர் அசுத்தமாக்குகின்றனர். அசுத்தமான பால் சிறு பிள்ளைகளின் உதரத்திற்குள்ளே சில வேளைகளின் தாங்கொழு வருந்தக்களை உற்பவிக்கின்றது. அத்தருணம் பற்றிப்பால் பிரயோகஞ்செய்யச் சுகமாகும். பாலேக் காய்ச்சும்பொழுது கிருமிகள் கொல்லப்படுகின்றன என்றலும் வேறும் மாற்றங்களுண்டுபெட்டுப் பிள்ளை பின் சீரண உற்பவைச் சீர்குலைக்கும். நன்றாய்க் காய்ச்சியபால் குடித்துவரும் குழந்தைகள் சிலருக்கு ஓர்வகை வருத்தமுண்டாகிறது. இளஞ்சூடாகக் காய்ச்சிய பாலுண்ணச் சுகமாகும். காற்பைத்து பால் ஐந்து அல்லது ஆறு மணித்தியாலநேரத்தின் பின் ஆறுகோடி புழுக்களுள்ளதாயிருக்கும். அசுத்தமானபால் வளர்ந்தவர்களுக்கும் அசொக்கியத்தைக் கொடுக்கும். சில வேளைகளில் “ரைபோயிட” என்ற சரம் இவ்வகையான நச்சுக்கிருமிகளினுற் தொடர்கின்றது.

உப்புச்சலஸ்நானம்.—சமுத்திரஸ்நானம் இயலாதபோது உப்புச்சலஸ்நானம் ஏனைய ஸ்நானங்களைல்லாவற்றிலும் விசிட்மனன தென்று “குடும்பவைத்தியன்” என்ற தூல் கூறுகின்றது. பிஞ்சுத் திலகுவாகவும் செலவுச் சுருக்கமாகவுஞ் செய்யக் கூடியதொன்று. வீட்டிற்கானே மேற்படி ஸ்நான சுகத்தையடைவதற் கேற்றவழியும் இதுவேயாம். ஒரு மட்டசாடியிலே உப்பையிட்டுப் போதுமான தண்ணீர்விட்டு உப்பைக் கரைத்துக்கொண்டு ஸ்நானஞ் செய்துகொள்ளலாம். கைகிறைய அச்சலத்தை மொண்டு தேகத்தை நன்றாய்த் தேய்த்துக்கழுவவும். அப்பால் சத்தசலத்திலே மூழ்கி உலர்ந்த வஸ்திரத்திலே குடிபிறக்கும்படி துடைத்துக்கொள்ள வேண்டும். உடனே சந்தோஷமான புதுச்சுகம் உணரப்படும். உப்புச்சல ஸ்நானம் தேகவளர்ச்சிக்கும் காந்திக்குமேதுவாகும்.